



KALINGA
UNIVERSITY

LEARN ENGINEERING THE WAY INDUSTRY WANTS

FACULTY OF TECHNOLOGY

Events & Activities

- | Hackathons & Ideathons
- | Industry Visits
- | International Conferences
- | Technology Clubs
 - Spark (Electrical)
 - Avishkar (Civil)
 - Royal (Mechanical)
 - Standard (Supported by BIS)

Innovation & Research

- 💡 100+ High-Tech Research Labs
- 💡 8 Centres of Excellence
- 🔍 Central Instrumentation Facility
- 📖 Business Lab
- 📖 Central Library - 90,000+ Books, 1.5 Lakh+ E-Resources
- 📄 562+ Patents | 7200+ Research Publications
- 📄 Active IPR Cell for patent filing



8 CENTRES OF EXCELLENCE

IN COLLABORATION WITH



B.Tech

(Civil, Computer Science, Electrical, Mechanical)

4 Years

B.Tech CS in AI & ML

In collaboration with Innovation Centre for Education

4 Years

M.Tech

(Civil, Computer Science, Electrical, Mechanical)

2 Years

Diploma in Engineering

(Mechanical, Civil, Electrical, Computer Science, Mining)

3 Years

Your Career Options:

Artificial Intelligence & Software

AI Engineer | Machine Learning Engineer | Data Scientist | NLP Specialist | Computer Vision Engineer | Full Stack Developer

Core Engineering

Mechanical Engineer | Electrical Engineer | Civil Engineer | Mining Engineer | Automation Engineer | Project Engineer | HVAC Specialist

Emerging Industries

Electric Vehicles | Robotics | Renewable Energy | Smart Manufacturing | Semiconductor Industry | Drone Technology

Why Kalinga University?

- ▶ AICTE Approved | NIRF Ranked | Widely Recognised and Trusted by Employers Across India
- ▶ 100+ Laboratories | 1200 Computers | Smart Technical Campus
- ▶ Dedicated Engineering Placement Cell with Year-Round Recruitment

CUET Scorecards Accepted!

Highest Package
INR 33 LPA
& Counting...



Limited Seats Left...

Book Your Seat Today!

+91-9907252100

Campus: Kalinga University, Kotni, Near Mantralaya, Naya Raipur - 492101, Chhattisgarh
City Office: 2nd Floor, Aditya Heights, Opp. Telibandha Talab, Raipur - 492001, Chhattisgarh
Bhilai Office: T11, Khichariya Complex, Opp. Domino's Pizza, Near Hotel Grand Dhillon, Bhilai

SCAN THE QR CODE

To Register for our Entrance Examinations

KALSEE/KAL-MAT



मिलाई : केवल 165 बच्चों ने लिया दाखिला

दुर्ग जिले के 152 निजी विद्यालयों में आरटीई के तहत आर्थिक रूप से कमजोर एवं लघित वर्ग के बच्चों को नि:शुल्क शिक्षा उपलब्ध कराई जा रही है। यहां दोनों चरणों के आंकड़ों पर नजर डालें तो कुल 1507 सीटों के मुकाबले अब तक केवल 1044 बच्चों का ही प्रवेश हो पाया है। जिले में अभी भी 463 सीटें खाली हैं। पहले चरण में 1059 बच्चों को लॉटरी के माध्यम से स्कूल आवंटित किए गए। आवंटित विद्यार्थियों में से 946 बच्चों ने ही प्रवेश लिया। दूसरे चरण में 635 सीटों पर पुनः चयन प्रक्रिया शुरू की गई। दूसरी लॉटरी में 150 बच्चों को स्कूल आवंटित किए गए हैं। जिसमें केवल 98 बच्चों ने दाखिला लिया और 52 सीटें खाली रह गईं।

खाली सीटों को भरने शिक्षा विभाग ने 22 जुलाई से पुनः मंगाए हैं आवेदन

हरिभूमि न्यूज ►► रायपुर

आरटीई दाखिले संबंधित नियमों में बदलाव के बाद प्रदेश में सीटों की संख्या 50 प्रतिशत से भी कम हो गई थी। इसके बाद विभाग को उम्मीद थी कि कम सीट होने के कारण ये पहले चरण में ही भर जाएंगी, लेकिन बड़ी संख्या में सीटें खाली रहने के कारण शिक्षा विभाग को तीसरे चरण की प्रक्रिया शुरू करनी पड़ रही है। शेष सीटों को भरने के लिए 22 जुलाई से पुनः आवेदन आमंत्रित किए गए हैं। विभाग द्वारा जारी की गई अधिसूचना के अनुसार, 5 अगस्त तक आरटीई सीटों के लिए आवेदन किए जा सकेंगे।



खास खबर

नए नियम ने 50% कम कर दी आरटीई सीटें, फिर भी 40% सीट खाली! अब तिमाही परीक्षा तक दाखिले

दस्तावेजों के सत्यापन पश्चात 10 से 14 अगस्त तक लॉटरी निकाली जाएगी। जिन बच्चों के नाम सूची में होंगे, उन्हें 25 अगस्त तक प्रवेश लेना होगा। अगला शैक्षणिक सत्र अप्रैल माह से प्रारंभ होगा। ऐसे में तिमाही परीक्षाएं सितंबर माह में आयोजित करने की तैयारी है। इस तरह से आरटीई सीटों को भरने तिमाही परीक्षा तक प्रवेश होते रहेंगे। आरटीई में प्रवेश अब केवल पहली कक्षा में ही मिलता है। नर्सरी, पीपी-1 व पीपी-2 को इससे बाहर कर दिया गया है। सूत्रों के अनुसार, नए नियम के कारण पालक अधिक दिलचस्पी नहीं ले रहे हैं। राजधानी रायपुर के स्कूल अपेक्षाकृत बड़े हैं, इसलिए यहां प्रवेश की स्थिति बेहतर है। जबकि अन्य जिलों में विभाग पर्याप्त प्रचार-प्रसार के बाद भी छात्र नहीं जुटा पा रहा है।

राजनांदगांव : मात्र 13 आवेदन

तीसरे चरण में दाखिले के लिए अभिभावकों द्वारा आवेदन किए जा रहे हैं। पोटल में निजी स्कूलों की रिक्त सीटों की जानकारी अपडेट नहीं होने के कारण अभिभावकों को आवेदन में समस्या हो रही है। कई बड़े निजी स्कूलों द्वारा रिक्त सीटों की संख्या छिपाने की बात भी सामने आ रही है। आरटीई प्रवेश के द्वितीय चरण में 126 रिक्त सीटों के लिए 705 आवेदन प्राप्त हुए थे। जिसमें 37 बच्चों का चयन किया गया। वहीं तृतीय चरण के तहत 104 रिक्त सीटों के लिए अब तक 13 आवेदन प्राप्त हुए हैं।

धमतरी : 450 सीटें भी नहीं भर पा रहा विभाग

पिछले वर्षों की तुलना में इस साल आरटीई में तीन गुना कम सीटें मिली हैं। इसके बाद भी इन सीटों को भरने में शिक्षा विभाग के पसीने छूट रहे हैं। दो चरण में मात्र 351 छात्रों का एडमिशन हुआ है। अभी भी 119 सीटें रिक्त हैं। इस वर्ष आरटीई के तहत पूरे जिले में केवल 450 सीटें ही आरक्षित की गई थीं। 450 सीटों में दाखिले के लिए 1235 आवेदन मिले थे। पहले चरण में 328 ने एडमिशन लिया। दूसरे चरण के लिए 112 सीटें बची थीं, जिसमें 23 बच्चों ने एडमिशन लिया। इन दोनों चरणों में 33 बच्चे ऐसे हैं, जिनके नाम पर लॉटरी तो निकली थी, लेकिन कई कारणों से उन्हें एडमिशन नहीं दिया गया। तीसरे चरण के लिए 119 सीटें रिक्त बची हुई हैं, जिसके लिए एडमिशन की प्रक्रिया चालू है।

46 प्रमुख बांधों में 68 फीसदी से ज्यादा जलभराव, पिछले साल से ज्यादा पानी छग के बांधों में राहत की मूसलाधार, केलो-घुनघुट्टा सहित आधा दर्जन जलाशयों से छोड़ा जा रहा पानी

हरिभूमि न्यूज ►► रायपुर

छत्तीसगढ़ में मानसूनी बारिश के बाद प्रदेश के बांध भी लबालब होने लगे हैं। कई छोटे बांधों में इतना पानी हो गया है कि उनके गेट खोल दिए गए हैं। ऐसे बांधों की संख्या आधा दर्जन बताई जा रही है। बारिश अभी थमी नहीं है। कैचमेंट एरिया में पानी के आवक को देखते हुए गेट खोलने का फैसला लिया गया है।

अच्छी बारिश की वजह से राज्य के प्रमुख, मध्यम और अन्य महत्वपूर्ण बांधों में जलभराव की स्थिति पिछले वर्ष की तुलना में बेहतर है। कुल 46 महत्वपूर्ण जलाशयों की कुल 6360.23 मिलियन घन मीटर क्षमता के मुकाबले 4334.49 मिलियन घन मीटर पानी उपलब्ध है। यह कुल क्षमता का 68.15 प्रतिशत है। पिछले वर्ष इसी अवधि में जलभराव 42.48 प्रतिशत था। बांधों के कैचमेंट एरिया से आ रहे पानी की मात्रा को देखते हुए केलो के चार गेट और घुनघुट्टा बांध सहित आधा दर्जन बांधों से से नहरों के माध्यम से पानी छोड़ा जा रहा है। जलसंसाधन ►►शेष पेज 7 पर

रपटा, पुलिया व सड़कें बहीं, कई गांवों से संपर्क टूटा




अम्बिकापुर। पिछले तीन-चार दिनों से सरगुजा में हो रही भारी बारिश से कई गांवों की सड़कें टूटने व रपटा बहने की खबरें आ रही हैं। कई गांवों का मुख्यालयों से संपर्क टूट गया है। संभाग मुख्यालय अम्बिकापुर से रामानुजगंज बलरामपुर जिले का सफर काफी मुश्किल बना हो गया है। निर्माणार्थीन अधूरी एनएच सड़क ने लोगों के सफर को मुश्किल में डाल दिया है। लगातार हो रही बारिश से सरगुजा-सूरजपुर-बलरामपुर रामानुजगंज जिले की कई सड़कें व उन पर रपटे तथा पुल-पुलियों के टूटने की खबरें सामने आईं। ►►शेष पेज 7 पर

69 प्रतिशत बोनी से चुकी पूरी

प्रदेश में मानसून के दस्तक के साथ ही खेती किसानों का कार्य जोरों पर है। राज्य के 33.50 लाख हेक्टेयर क्षेत्रों में लक्ष्य का 69 प्रतिशत बोनी हो चुकी है। खरीफ सीजन में 48.69 लाख हेक्टेयर क्षेत्र में बोनी का लक्ष्य निर्धारित किया गया है। विभिन्न फसलों जैसे धान, मक्का, कोहो, कुटकी, अरहर, मूंग, मूंगफली, रामतिल आदि की बोनी हो चुकी है।

खारंग, मनियारी, घोघा और खपरी हुए लबालब

बिलासपुर संभाग में इस बार सबसे अधिक बारिश का असर देखने को मिल रहा है। यहां की खारंग, मनियारी, घोघा बांध लबालब हो चुके हैं। वहीं दुर्ग का खपरी बांध लबालब हो गया है। मिनिमाता बांधों में 77.32, छिरपाही 79.64, सुतियापाट 79.82, श्याम 96.94, सौंदर 68.22, सिकासार (गरियाबांद) 74.06, वूधावा 74.07, कोडार में 63.79 प्रतिशत जल भराव है। सबसे कम जलभराव मयाना में 6.79 प्रतिशत और अरपा मैसाझार में 34.01 प्रतिशत दर्ज किया गया है।

**भारत से दक्षिण-कोरिया तक बादलों का डेरा**

नई सैटेलाइट इमेज में भारत के हिमालय से दक्षिण कोरिया तक 7 से 10 हजार किलोमीटर लंबी बादलों की बेल्ट दिखाई दे रही है। इससे पूरे देश में भारी बारिश हो रही है। इसी वजह से देश में पिछले 2 दिनों में नॉर्मल से 170-180% बारिश हुई है। इसे मानसून कव्जर्स जॉन कहा जाता है। यह तब बनी जब हिंद महासागर से आई नमी भरी हवाएं एशिया की तरफ आई। इस वजह से मध्य प्रदेश, राजस्थान, गुपी, पंजाब, बिहार, छत्तीसगढ़ और गुजरात में लगातार 60 घंटे से बारिश हो रही है।

मध्य-उत्तर छत्तीसगढ़ में भारी बारिश

छत्तीसगढ़ के मध्य और उत्तर हिस्से के कई जिलों में आज भी भारी बारिश का अलर्ट है। मौसम विभाग के अनुसार अगले दो दिनों तक पूरे प्रदेश में मानसून सक्रिय रहेगा। पिछले 24 घंटे के दौरान सरगुजा, बिलासपुर, रायपुर और दुर्ग संभाग के कई इलाकों में भारी बारिश दर्ज लगातार बारिश से सूरजपुर के बिहारपुर क्षेत्र में बरगा नदी उफान पर है।

सेंट्रल एवेन्यू मार्ग पर हुआ भीषण हादसा, कार के उड़े परखच्चे पेड़ से भिड़ी कार, दो युवकों की मौत

हरिभूमि न्यूज ►► मिलाई

इस्पात नगरी भिलाई में गुरुवार तड़के एक दर्दनाक सड़क हादसे में दो युवकों की मौत हो गई। सेंट्रल एवेन्यू मार्ग पर तेज रफ्तार कार अनियंत्रित होकर सड़क किनारे पेड़ से जा टकराई। टक्कर इतनी जबरदस्त थी कि कार के परखच्चे उड़ गए और उसमें सवार दोनों युवकों ने मौके पर ही दम तोड़ दिया।

जानकारी के अनुसार दुर्घटना सुबह लगभग 4 बजे गुंडिचा मंडप के सामने सेक्टर-9 से सेक्टर-6 की ओर जाने वाले मार्ग पर हुई। कार क्रमांक सीजी 07 एम 5986 तेज गति से जा रही थी। बताया जा रहा है कि चालक वाहन पर नियंत्रण नहीं रख पाया, जिसके बाद कार सीधे सड़क किनारे खड़े पेड़ से टकरा गई। प्रत्यक्षदर्शियों के अनुसार टक्कर की आवाज काफी दूर तक सुनाई दी। हादसा इतना भीषण था कि कार का अगला हिस्सा पूरी तरह ►►शेष पेज 7 पर



बिजली खंभे से टकराई कार इंजीनियरिंग छात्रा की मौत

बालोढ़। चौथिया कार्यक्रम से लौट रहे परिवार की कार अनियंत्रित होकर बिजली खंभे से जा टकराई, जिसमें सवार छ लोग में से एक युवती की मौके पर मौत हो गई व अन्य पांच लोग गंभीर रूप से घायल हो गए। उनका इलाज अस्पताल में जारी है। डैडी नगर के ►►शेष पेज 7 पर



छत्तीसगढ़ एवं मध्यप्रदेश का सर्वाधिक लोकप्रिय चैनल देखें

TATA sky airtel

चैनल नं. 1155 चैनल नं. 366

खबर संक्षेप

पासपोर्ट पुस्तिका को मशीन पठनीय बनाया गया

नई दिल्ली। सरकार ने राज्यसभा में कहा कि पासपोर्ट पुस्तिका को क्रमिक रूप से 'आईसीएओ' के अनुरूप मशीन पठनीय बनाया गया है और मानकीकृत पाठ को अपनाया गया है। विदेश राज्य मंत्री कीर्तवर्धन सिंह ने माकपा सदस्य जॉन ब्रिटस के एक सवाल के जवाब में राज्यसभा को यह जानकारी दी। ब्रिटस ने सवाल किया था, क्या पूर्व में जारी भारतीय पासपोर्टों पर स्पष्ट रूप से भारत का नागरिक लिखा होता था।

सोनम की जमानत रद्द करना होगा सरेंडर नई दिल्ली। सुप्रीम कोर्ट ने 2025 में हनीमून के दौरान अपने पति राजा रघुवंशी की हत्या करने की आरोपी सोनम रघुवंशी को दी गई जमानत बृहस्पतिवार को रद्द कर दी और तीन सप्ताह के भीतर पुलिस के समक्ष आत्मसमर्पण करने का निर्देश दिया। न्यायमूर्ति एम. एम. सुंदरेश और न्यायमूर्ति पी. बी. वराले की पीठ ने सोनम को जमानत दिए जाने के खिलाफ मेघालय सरकार की याचिका स्वीकार कर ली।

वैभव का विश्व कीर्तिमान



50 रन 19 गेंद 4 चौके 4 छक्के

टी-20आई में सबसे कम उम्र में अर्द्धशतक जड़ने वाले बने दुनिया के पहले बल्लेबाज

हरारे। भारत के जिम्बाब्वे दौरे 2026 के पहले टी20 अंतरराष्ट्रीय मुकाबले में हरारे स्पोर्ट्स क्लब एक ऐसे ही ऐतिहासिक पल का गवाह बना। महज 15 साल और 118 दिन की उम्र में भारतीय युवा सनसनी वैभव सूर्यवंशी ने केवल 19 गेंदों में तुलना अर्द्धशतक जमाकर अंतरराष्ट्रीय टी20 क्रिकेट इतिहास का सबसे कम उम्र में पचासा जड़ने का विश्व रिकॉर्ड अपने नाम कर लिया। वैभव की पारी ने अंतरराष्ट्रीय टी20 में अब तक के सभी रिकॉर्ड्स को ध्वस्त कर दिया।

‘जगन्नाथ धाम’ नाम का नहीं हो सकेगा कमर्शियल इस्तेमाल

एजेंसी ►► भुवनेश्वर

श्री जगन्नाथ मंदिर प्रशासन (एसजेटीए) ने पुरी मंदिर से जुड़े पांच और नामों के लिए ट्रेडमार्क सुरक्षा हासिल कर ली है, जिनमें 'जगन्नाथ धाम' भी शामिल है। पुरी के जगन्नाथ मंदिर को पांच पवित्र शब्दों के लिए ट्रेडमार्क

विरासत को बचाने की कोशिशों में एक अहम उपलब्धि हासिल की है। इसमें कहा गया है कि ट्रेड मार्क्स रजिस्ट्री द्वारा जांच के दूसरे दौर के बाद, आने वाले ट्रेड मार्क्स जर्नल में प्रकाशन के लिए पांच और ट्रेडमार्क आवेदन स्वीकार किए गए हैं। ये पंजीकरण महाप्रभु पवित्र परंपराओं से जुड़े नामों और पहचान की सुरक्षा की दिशा में एक महत्वपूर्ण कदम हैं।



ये शब्द

- जगन्नाथ धाम
- श्रीक्षेत्र
- महाप्रसाद
- नीलचक्र
- कोइली वैकुंठ

सीबीआई की सफाई, नहीं मिला था कोई सबूत

नीट पेपर लीक के ‘मास्टरमाइंड’ संजीव को वलीन चिट

हरिभूमि न्यूज ►► नई दिल्ली

राष्ट्रीय पात्रता सह प्रवेश परीक्षा (नीट - यूजी) 2024 के प्रश्नपत्र चोरी मामले में सीबीआई ने एक बार फिर स्पष्ट किया है कि विस्तृत और वैज्ञानिक जांच के दौरान संजीव कुमार उर्फ संजीव मुखिया की इस मामले में संलिप्तता का कोई प्रमाण नहीं मिला। जांच एजेंसी ने कहा कि इस संबंध में स्थिति वर्ष 2024 में ही स्पष्ट कर दी गई थी और अब उनके नाम को जानबूझकर छोड़े जाने का जो दावा किया जा रहा है, वह तथ्यात्मक रूप से गलत है। विदित हो छात्र आंदोलन के क्रम में सोशल मीडिया में गुरुवार को ये विषय जमकर वायरल हुआ कि मुखिया के खिलाफ सीबीआई द्वारा तीन महीने के अंदर आरोप पत्र दाखिल नहीं करने ►►शेष पेज 7 पर



चार्जशीट में संजीव मुखिया का नाम नहीं

सीबीआई ने पटना की अदालत में 45 लोगों के खिलाफ चार्जशीट दाखिल की। उसमें संजीव मुखिया का नाम नहीं था। एजेंसी के अनुसार, उसके खिलाफ कोई सबूत नहीं मिला, इसलिए उसे कोर्ट से जमानत मिल गई। हालांकि, सीबीआई कैस से जमानत मिलने के बाद भी वह जेल में रहा, क्योंकि बिहार में वह अन्य पेपर लीक के मामलों में भी आरोपी है। सीबीआई के अनुसार नीट पेपर लीक 2024 के मामले की जांच लगभग पूरी हो चुकी है।

नीट पेपर लीक 2024 मामला

बता दें कि मई 2024 में मेडिकल एंट्रेंस टेस्ट नीट यूजी की परीक्षा का पेपर लीक हो गया था। पटना के एक स्कूल होस्टल में कई अभ्यर्थियों के पास परीक्षा से पहले ही पेपर पहुंच गया था। बिहार पुलिस ने इस मामले में कई अभ्यर्थियों और पेपर लीक गिरोह के सदस्यों को पकड़ा था। उस समय संजीव मुखिया का नाम मास्टरमाइंड के तौर पर सामने आया था। जांच में पता चला कि इसके पीछे एक बड़े गिरोह का हाथ है। झारखंड के हजारीबाग में एक सैक्टर से पेपर को लीक किया गया था।

सुप्रीम कोर्ट ने परीक्षा रद्द करने से किया था इनकार

पेपर लीक का मामला सामने आने के बाद देश भर में इस परीक्षा को रद्द कर पुनः आयोजित करने की मांग की गई। हालांकि, सरकार ने इससे इनकार कर दिया था। बाद में यह मामला सुप्रीम कोर्ट पहुंचा। शीर्ष अदालत ने फैसला सुनाया कि पेपर लीक व्यापक पैमाने पर ना होकर केवल कुछ स्थानों के बड़े संनिभित था, इसलिए पूरी परीक्षा को रद्द करना सही नहीं है।

**ITSA HOSPITALS**



यदि दुर्घटना के बाद हाथ हिलना बंद हो जाए तो यह हो सकती है:

ट्रैकियल प्लेक्सस इंजरी

इन नसों को चोट लग सकती है:

- सड़क दुर्घटनाओं में
- मोटरसाइकिल दुर्घटनाओं में
- गिरने या अन्य गंभीर चोटों में
- कुछ नवजात शिशुओं में जन्म के समय

छत्तीसगढ़ में सुपरमाइक्रोसर्जरी के अग्रणी विशेषज्ञ



डॉ. जी. एस. छाबड़ा

एम.एस., एम.सीएच. (प्लास्टिक, रिकंस्ट्रक्टिव एवं कॉस्मेटिक सर्जरी)

मीनियर कंसल्टेंट प्लास्टिक एवं रिकंस्ट्रक्टिव सर्जन

नर्व ग्राफ्टिंग **नर्व ट्रांसफर सर्जरी**

कुछ मरीजों में इन प्रक्रियाओं से हाथ की कार्यक्षमता दोबारा लौटाने में मदद मिल सकती है।

समय पर जांच और विशेषज्ञ के पास शीघ्र रेफरल बेहतर रिकवरी के लिए अत्यंत आवश्यक है।

अम्बुजा सिटी सेंटर मॉल के पास, सडू, रायपुर, छ.ग.

0771 4800000, 7880 110000

बुजुर्ग व असाध्य रोगी कैदियों की समयपूर्व रिहाई के लिए 3 माह में नीति बनाएं राज्य

हरिभूमि न्यूज ॥ नई दिल्ली

सुप्रीम कोर्ट ने सभी राज्यों और केंद्रशासित प्रदेशों को निर्देश दिया कि वे तीन महीने के भीतर बुजुर्ग और असाध्य रोगों से पीड़ित कैदियों की समयपूर्व या समय से पहले रिहाई के लिए स्पष्ट नीति तैयार कर उसे अधिसूचित करें। अदालत ने ऐसे मामलों के निस्तारण के लिए तकनीक आधारित एक समान व्यवस्था लागू करने का भी निर्देश दिया।

जस्टिस विक्रम नाथ और जस्टिस संदीप मेहता की खंडपीठ ने यह आदेश राष्ट्रीय विधिक सेवा प्राधिकरण की जनहित याचिका पर सुनवाई करते हुए पारित किया। याचिका में 70 वर्ष से अधिक आयु के बुजुर्ग, गंभीर रूप से बीमार, अशक्त और असाध्य रोगों से पीड़ित कैदियों की मानवीय आधार पर रिहाई के लिए पूरे देश में एक समान दिशा-निर्देश बनाने की मांग की गई। मामले की अगली सुनवाई 19 जनवरी 2027 को होगी, जब सुप्रीम कोर्ट अनुपालन रिपोर्टों पर विचार करेगा। याचिका में कहा गया कि जेलों में बुजुर्ग और गंभीर रूप से बीमार कैदियों की संख्या लगातार बढ़ रही है। पर्याप्त चिकित्सा

ऐसे मामलों के निस्तारण के लिए एक समान व्यवस्था लागू करने का भी निर्देश

पूरी प्रक्रिया ई-प्रिजन्स पोर्टल में दर्ज की जाएगी सुप्रीम कोर्ट

सुप्रीम कोर्ट ने निर्देश दिया कि समयापूर्व रिहाई से संबंधित सभी आवेदन ई-प्रिजन्स पोर्टल के माध्यम से ही संसाधित किए जाएं। इस पोर्टल पर आवेदन दाखिल होने से लेकर मेडिकल जांच, जेल अधिकारियों की रिपोर्ट, मेडिकल बोर्ड और विचाराधीन कैदी समीक्षा समिति की सिफारिश, सूक्ष्म प्राधिकारी के अंतिम निर्णय तथा उसके कारणों तक की पूरी प्रक्रिया दर्ज की जाएगी।



सुप्रीम कोर्ट ने संबंधितों को दिए निर्देश

सुप्रीम कोर्ट ने केंद्र सरकार को विधि एवं व्याय मंत्रालय, गृह मंत्रालय और राष्ट्रीय सूचना विज्ञान केंद्र के माध्यम से राज्यों और केंद्रशासित प्रदेशों को तकनीकी सहायता, डिजिटल ढांचा, सॉफ्टवेयर सहयोग और प्रशिक्षण उपलब्ध कराने का निर्देश दिया। साथ ही राष्ट्रीय सूचना विज्ञान केंद्र को ई-प्रिजन्स पोर्टल को उन्नत और सुव्यवस्थित करने का भी आदेश दिया, ताकि पूरे देश में एक समान डिजिटल प्रणाली के जरिए ऐसे मामलों की निगरानी और निस्तारण हो सके।

सुविधाओं के अभाव के बावजूद ऐसे कई कैदी जेल में बंद हैं, जिससे संविधान के अनुच्छेद 14 और 21 के तहत प्राप्त समानता और जीवन के अधिकार का उल्लंघन होता है। यह अंतरराष्ट्रीय मानवाधिकार मानकों के भी विपरीत है। मेडिकल व व्यक्तिगत जानकारी गोपनीय रखी जाए : अदालत ने यह भी कहा कि पोर्टल में समयबद्ध प्रक्रिया सुनिश्चित करने के लिए स्वतः चेतावनी और समय-सीमा की निगरानी की व्यवस्था हो। कोर्ट ने स्पष्ट किया कि इस दौरान कैदियों की मेडिकल और व्यक्तिगत जानकारी की गोपनीयता पूरी तरह सुरक्षित रखी जाए।

6 माह के भीतर अनुपालन हलफनामा दाखिल करें

अदालत ने केंद्र सरकार तथा सभी राज्यों और केंद्रशासित प्रदेशों को छह महीने के भीतर अनुपालन हलफनामा दाखिल करने का निर्देश दिया। इसमें अदालत के आदेशों के पालन के लिए उठाए गए कदम, नई नीति की स्थिति, रिहाई के लिए चिन्हित कैदियों का विवरण तथा विचाराधीन मामलों की जानकारी देनी होगी।

ख़बर संक्षेप

राष्ट्रपति मुर्मू राजकीय यात्रा पर रोमानिया पहुंचीं

बुखारेस्ट। राष्ट्रपति द्रौपदी मुर्मू तीन यूरोपीय देशों की अपनी यात्रा के अंतिम चरण में रोमानिया पहुंचीं। इस यात्रा का मुख्य उद्देश्य व्यापार, पर्यटन और अन्य महत्वपूर्ण क्षेत्रों में दोनों देशों के बीच सहयोग का विस्तार करना है। यह पिछले तीन दशकों से भी अधिक समय में किसी भारतीय राष्ट्रपति की रोमानिया की पहली यात्रा है। हवाई अड्डे पर रोमानिया की विदेश मंत्री ओआना-सिल्विया ओयू ने उनका गर्मजोशी से स्वागत किया। ‘‘अपनी यात्रा के दौरान राष्ट्रपति मुर्मू रोमानिया के राष्ट्रपति निकुसोर डैन, कार्यवाहक प्रधानमंत्री इली बोलोजान और सीनेट के अध्यक्ष एम. अब्रुडेआन से मुलाकात करेंगी। वह रोमानिया में रह रहे भारतीय समुदाय के लोगों से भी बातचीत करेंगी।

बच्चे की हत्या के दोषी को फांसी की सजा

बहराइच। बहराइच की विशेष ‘‘पाँक्वो’’ अदालत ने कुकर्मा के बाद गला रेतकर सात वर्षीय बालक की हत्या करने के मामले में एक आरोपी को दोषी ठहराते हुए उसे फांसी की सजा सुनायी। विशेष जिला शासकीय अधिवक्ता (पाक्सो एक्ट) संत प्रताप सिंह ने बताया कि अपर जिला एवं सत्र न्यायाधीश/ विशेष न्यायाधीश (पाँक्वो) अरविंद कुमार गौतम ने दोषी मुकेश निषाद (21) को फांसी देने के साथ साथ उस पर एक लाख रुपये का जुर्माना भी लगाया है।

कांस्टेबल आशिक हुसैन के हत्या के आरोपियों के घर ढहाए



एजेसी ॥ जम्मू

दक्षिण कश्मीर के अनंतनाग जिले में प्रशासन ने बुधवार देर रात बड़ी कार्रवाई की। हेड कॉन्स्टेबल आशिक हुसैन की हत्या के आरोपी लश्कर-ए-तैयबा के दो आतंकियों के मकान ढहा दिए गए हैं। सुबहार को अधिकारियों ने देर रात चले इस ऑपरेशन की जानकारी दी।

आतंकियों की पहचान बिजबेहारा के गुरी निवासी आदिल ठोकर और हसनपोरा निवासी हास्न गनई के रूप में हुई है। आतंकियों ने अनंतनाग में पुलिसकर्मी आशिक हुसैन कुरेशी को बहुत करीब से निशाना बनाया।

स्थानीय प्रशासन ने पुलिसकर्मी की हत्या की सजा के तौर पर आरोपियों के मकान को ढहा दिया। आशिक हुसैन कुरेशी अपने पीछे पत्नी और तीन बच्चों को छोड़ गए हैं। मकान ढहाने की कार्रवाई का मकसद पूरे इलाके में आतंकी नेटवर्क को खत्म करना और उग्रवादियों के इस्तेमाल किए जाने वाले लॉजिस्टिकल सपोर्ट इन्फ्रास्ट्रक्चर को नष्ट करना है।

राजस्थान के बाड़मेर का मामला

डॉक्टर को फंसाकर 2 करोड़ की उगाही में नर्स गिरफ्तार

एजेसी ॥ बाड़मेर

राजस्थान के बाड़मेर में एक नर्स कमला को गिरफ्तार किया गया है। उस पर 65 साल के एक डॉक्टर को ब्लैकमेल करने और कई सालों में उनसे करीब 2 करोड़ रुपये वसूलने का आरोप लगा है। डॉक्टर ने बताया कि कमला ने उनके निजी कमरे में चुपके से उनकी तस्वीरें ले ली थीं। इसके बाद, वह उन्हें धमकाने लगी कि अगर उन्होंने पैसे नहीं दिए तो वह इन तस्वीरों को सार्वजनिक कर देगी, या उन पर बलात्कार का झूठा

17 हजार रुपए नगद मिले इतना ही नहीं, पुलिस ने बताया कि कमला एक दूसरे फोन से डॉक्टर की हर हलचल पर नजर रखती थी और अस्पताल के सीसीटीवी कैमरों का भी इस्तेमाल करती थी। जब उसे विस्तरार किया गया, तो पुलिस ने उसके पास से 17,000 रुपये बरामद किए। हालांकि, कमला ने अपने ऊपर लगे सभी आरोपों से साफ इनकार किया है। पुलिस इस मामले की गहराई से जांच कर रही है।

आरोप लगाएगी, या फिर उन्हें नुकसान भी पहुंचा सकती है। यह मामला 2016 का है, जब कमला रात की इयूटी वाली नर्स थी। इसी वजह से उसे डॉक्टर के निजी कमरे तक आसानी से पहुंच मिल गई थी।

अमेरिका ने लगातार 12वीं रात भी ईरान पर जारी रखी सैन्य कार्रवाई

ईरान ने दी अमेरिका को गहरी चोट! कुवैत व जॉर्डन में सैन्य ढांचे को किया तहस-नहस

आईआरजीसी ने पैट्रियट, थाइ रडार और एमव्यू-9 ड्रोन के हैंगर नष्ट करने की बात कही

लगातार बढ़ते हमलों से पश्चिम एशिया में अमेरिका-ईरान तनाव और गहराया



आईआरजीसी ने दावा किया कि हमलों में पैट्रियट मिसाइल रक्षा प्रणाली, सी-रेम रडार भी नष्ट कर दिए गए। इसके अलावा अमेरिकी सैन्य अड्डे पर मौजूद ईंधन टैंकों में आग लगा दी गई। ईरानी सेना का यह भी दावा है कि हेलीकॉप्टर उपकरणों का बड़ा गोदाम और हेलीकॉप्टरों की मरम्मत एवं रखरखाव केंद्र भी हमलों में क्षतिग्रस्त होकर नष्ट हो गए। हमले के बाद जॉर्डन की जनता को किया संबोधित जॉर्डन की जनता को संबोधित करते हुए आईआरजीसी ने कहा कि ईरान जॉर्डन की संप्रभुता और क्षेत्रीय अखंडता का सम्मान करता है, लेकिन उसके अनुसार अमेरिकी सैन्य ठिकानों की मौजूदगी ही जॉर्डन की संप्रभुता का उल्लंघन है।

‘कुवैत में 3 सैन्य ठिकानों को निशाना बनाया’

दूसरी ओर, ईरानी सेना ने ‘ऑपरेशन लाइटनिंग’ के 23वें फेज का ऐलान करते हुए दावा किया कि उसने ड्रोन हमलों के जरिए कुवैत में स्थित अमेरिका के 3 सैन्य ठिकानों को निशाना बनाया है। ईरानी सेना के जनसंपर्क विभाग के मुताबिक, ड्रोन हमलों में दोहा बेस पर मौजूद गोला-बारूद और लॉजिस्टिक्स डिपो, अली अल सलेम बेस के ईंधन टैंक और अरिफजान कैप के गोला-बारूद डिपो को निशाना बनाया गया।

एक पुल या पावर प्लांट उड़ा देंगे : ट्रंप ने दी धमकी

अमेरिका के राष्ट्रपति डोनाल्ड ट्रंप ने एक बार फिर कड़ा रुख अपनाते हुए ईरान को खुली धमकी दी है। ट्रंप ने वेतावनी दी है कि अगर ईरान ने स्ट्रेट ऑफ होर्मुज में किसी जहाज पर मिसाइल, रॉकेट, ड्रोन या किसी अन्य हथियार से हमला किया, तो अमेरिका ऐसी हर घटना के जवाब में अमेरिका ईरान के एक पुल या पावर प्लांट को बमबारी से तबाह करेगा। उन्होंने यह भी स्पष्ट किया कि निशाने पर तेहरान के अंदर या उसके आसपास का इंफ्रास्ट्रक्चर भी हो सकता है। डोनाल्ड ट्रंप ने ट्वीट सोशल पर एक पोस्ट में खुली धमकी दी है।

‘हमने कुवैत की संप्रभुता का उल्लंघन नहीं किया’

कुवैत के लोगों को संबोधित करते हुए आईआरजीसी ने कहा कि उसके हमले कुवैत की संप्रभुता का उल्लंघन नहीं हैं, क्योंकि कार्रवाई केवल अमेरिकी सैन्य ठिकानों के खिलाफ की गई है। बयान में कहा गया आपकी क्षेत्रीय अखंडता और संप्रभुता का उल्लंघन अमेरिका ने किया है, हमने नहीं। हम उन क्षेत्रों पर हमला कर रहे हैं जहां अमेरिकी सेना मौजूद है, जो अपराध के अलावा कुछ नहीं जानती। बता दें कि यह संतानक्रम ऐसे समय सामने आया है जब अमेरिकी सेंट्रल कमांड यानी कि ने बुधवार को बताया कि उसने ईरान के खिलाफ लगातार 12वीं रात भी सैन्य कार्रवाई पूरी की है। स्ट्रेटोम में आपने बयान में कहा इन हमलों में ईरान की समुद्री सैन्य क्षमता, मिसाइल और ड्रोन मंडारण केंद्र, तटीय निगरानी ठिकाने और वायु रक्षा प्रणालियों को निशाना बनाया गया।

असली

केंदवा मलहम

दबन पर केंदवा महसूस किया देखें।
रिन नं. 57303401 देखकर खरीदें।
औरिजल का हेलोग्राम (हरि) देखकर खरीदें।

दाद, खाज, खुजली, केंदवा के लिये।

हर्बल लेप

शिव मरसानाशक

शिव मरसानाशक को 12-15 घंटे तक लगाकर रखेंगे तो यह मरसे को शीघ्र हटा देगा। जब तक मरसा न हट जाए, रोज 1-2 बार लगाए। यदि लगाने के बाद किसी कारणाश लेप पुनः जाए तो पुनः लगा दें।

94060-21769

हरिभूमि HEALTH CARE

डायबिटिज मधुमेह का सर्वोत्तम इलाज - अब दिल्ली, मुंबई, चेन्नई क्यू जाना

मधुमीत डायबिटिज हॉस्पिटल **डॉ राका शिवहरे** **भर्ती सुविधा**

Ecg, Echo, Tmt, Doppler, Carotid, Doppler, Insulin, Pump, Cgms, Homa IR MBBS, MD FNIC FIPA उपलब्ध

शिव मंदिर चौक, अवंति विहार, रायपुर, मो. 8269885003, मो. 7389485756

AB आई हॉस्पिटल

आयुष्मान कार्ड एवं इंश्योरेंस सुविधा उपलब्ध

लेज़ मोतियाबिंद ऑपरेशन
फिफायती दारों में

पता :- 119/A सेक्टर - 3, गीतांजली नगर, रायपुर | मो.: 8815096478

कान, नाक, गला, एलर्जी एवं वर्टिगो (चक्कर) कोअलेशन एवं लेजर सर्जरी हॉस्पिटल

डॉ. जाऊलकर ई.एन.टी. हॉस्पिटल

सेन्रल एवेन्यू चौबे कालोनी प्रगति कॉलेज रायपुर (छ.ग.) (ISO 9001-2000 Certified)

फोन: 0771-4044551 समय: सुबह 9.30 से 4.30 तक

उपलब्ध विशेषताएं

- लोप्रोफाइल एवं जनरल सर्जरी
- जनरल मेडीसिन • ऑरोपेडिक्स
- जोड़ प्रत्यारोपण सर्जरी
- ऑन्कोलॉजी (लॉजिस्टिक्स)
- गायकोलॉजी

अग्रवाल हॉस्पिटल
(मल्टीस्पेशियलिटी सेंटर)

जी.ई.स्टेड, आर.के.सी. कॉम्प्लेक्स के सामने, रायपुर (छ.ग. 492001)

फोन: +91-0771-4088107/108, ईमेल:जीसी नंबर 9109187755, डॉ. राजन अग्रवाल - 9329101037

लेप्रोफाइल सर्जरी में सभी प्रकार की हार्मिया, अपेंडिक्स, पित की रोगी, बच्चादानी आदि से संबंधित ऑपरेशन सभी तरह की कैन्सर सर्जरी एवं कीमोथेरेपी की सुविधा उपलब्ध

OPD सत्र - शाम 4 से 6 बजे

मोडिफिज, पॉलीट्राना, बर्न एण्ड एलार्डिक लाप्रोस्कोपिक सर्जरी, जनरल सर्जरी, साईन एण्ड व्यूरो सर्जरी, आर्थ्रो, कैंसर (कीमोथेरेपी व सर्जरी), स्त्री रोग, जोड़ प्रत्यारोपण

पाल जी

स्वास्तिक नर्सिंग होम

बर्न एण्ड पॉलीट्राना सेंटर मल्टी स्पेशलिटी हॉस्पिटल (आयुष्मान भारत स्कीम के तहत मि:थुलक इलाज की सुविधा उपलब्ध)

श्यामनगर जल विहार कॉलोनी पानी टंकी के पास तेलीबांघा नदीन ड्राइव के पीछे

मो. 7991031330 मो. 0771-4347172

सभी प्रकार के स्किन एवं बाल संबंधी समस्याओं का निदान, मुंहासे, झाँड़, सुरियों का इलाज, अनचाहे बालों हेतु लेजर ट्रीटमेंट

लेजर सर्जरी • सोरायस • रिकन एलर्जी • पिग्मेंटेशन • सिटिलियो • ल्यूकोडर्मा • पीआरपी थेरेपी • एलोपेसिया • अटॉकिया • फंगल इन्फेक्शन • टैंगली स्कैलेशन • लेजर थेरेपी

सिंधानिया स्किन केयर

36, धरम तल, गुरुकुल कॉलेज रोड, कालीबाड़ी रायपुर, मो. 94252-14479 0771-4020411

www.makeoverraipur.com

रानी स्की नॉर के पास, केनाल सिंकिन रोड, रवीनगर, राजनालवा, रायपुर

तथा व बाल संबंधी समस्याओं का इलाज

डायबिटिक क्लीनिक

Dr. Satyajee Sahu Advance Diabetes & Thyroid care centre

17, गुरुकुल कॉम्प्लेक्स, कालीबाड़ी रायपुर, समय - सुबह 10 से 5, शाम 6 से रात 9 बजे तक

Appointments No. 7724035770 9329004557 9303724304

डॉ. मनोज अग्रवाला

एमडी (सीएमसी वेल्लोर) (गोल्ड मेडलिस्ट)

१ चौबे कॉलोनी, रायपुर (छत्तीसगढ़) 0771-4003777, 77778-76292

विज्ञापन हेतु संपर्क करें:-

7987119756, 9303508130

सुबह 13 अतिथि शिक्षक पदाधिकारी हिरासत में, शाम को आंदोलन समाप्त

हरिभूमि न्यूज >>> गिलाई

23 दिन से दुर्ग शिक्षा विभाग के सामने आंदोलनरत अतिथि शिक्षकों का आंदोलन नाटकीय घटनाक्रम के बाद और शिक्षा मंत्री गजेंद्र यादव के आश्वासन के बाद समाप्त हो गया है। दरअसल प्रशासन ने जेआरडी स्कूल की पढ़ाई प्रभावित होने की वजह से आंदोलनरत शिक्षकों को अल्टीमेटम दिया था कि वे गुरुवार

को न बैठे। वहीं शिक्षा मंत्री गजेंद्र यादव ने दो दिन पहले ही आश्वासन दिया था कि उनकी मांगों को वे सरकार के समक्ष रखेंगे। संघ के पदाधिकारी रायपुर चले गए और बुधवार की देर रात लौटे। पुलिस ने तीन पदाधिकारी राज यादव, धर्मेन्द्र वैष्णव और अविनाथ मिश्रा को भिलाई के होटल से हिरासत में ले लिया। वें यहां बाहर से आकर आंदोलन को

रूप दे रहे थे। महिला पदाधिकारियों ने उनके निवास से पुलिस पकड़ कर ले आई और उन्हें सेंट्रल जेल में बिठा दिया। जब शिक्षकों को इसकी जानकारी हुई तो वे आंदोलन स्थल पहुंचे और हड़ताल पर बैठ गए। पुलिस ने यहां से पंडाल बुधवार की रात को ही हटा लिया था। शाम 5 बजे आंदोलन का नेतृत्व करने वाले 13 पदाधिकारियों को रिहा किया गया।

निलंबित करने डीपीआई ने जारी किया आदेश

अतिथि शिक्षकों को निलंबित करने के लिए डीपीआई ने आदेश भी जारी कर दिया। आदेश में शिक्षकों को अपने स्कूलों में पहले 22 जुलाई तक ज्वाइनिंग करने कहा गया था लेकिन आंदोलन जारी रहा। उसके बाद नए आदेश में 27 जुलाई तक ज्वाइनिंग नहीं करने पर निलंबित करने का आदेश जारी किया गया है।

नारी स्वास्थ्य समस्याओं में भरोसेमंद

कमर-पेड़ में दर्द, खून की कमी, कमजोरी, हथेली-तलवों में जलन, हार्मोन्स असंतुलन चिड़चिड़ापन आदि कठिन समस्याओं में सहायक

हेमापुष्पा

90 वर्षों से No.1 पुमन हेल्थ टोनिक

Helpline: 011-23261111, rajvaidyacare@gmail.com

प्रधानमंत्री ने निर्णय लिया है कि छात्रों का हित सर्वोपरि है व उनके नुकसान की भरपाई भी होगी कांग्रेस ने कार्यकर्ताओं की घुसपैठ कराकर छात्र आंदोलन का स्वरूप ही बदल दिया: किरण देव

हरिभूमि न्यूज >>> रायपुर

भारतीय जनता पार्टी के प्रदेश अध्यक्ष किरण देव ने कहा, कांग्रेस पार्टी ने छात्रों के आंदोलन में अपने कार्यकर्ताओं की घुसपैठ करा कर छात्रों के आंदोलन का स्वरूप ही बदल दिया। प्रधानमंत्री नरेंद्र मोदी ने इस विषय को पहले दिन से ही गंभीरता से लेकर यह निर्णय किया है कि छात्रों का हित सर्वोपरि है व उनके नुकसान की भरपाई भी होगी। श्री देव ने कहा, कांग्रेस के नेताओं का भाषण हमेशा प्रधानमंत्री श्री मोदी के विरोध में होता है। प्रधानमंत्री श्री मोदी के लिए कांग्रेसी नेताओं ने भाषणों में अभद्र शब्दों का प्रयोग किया है। यह लोकतांत्रिक पद्धति नहीं है। प्रजातंत्र में यह स्वीकार्य नहीं है। संवैधानिक पद पर बैठे प्रधानमंत्री के लिए गालियों का प्रयोग करना यह हमारे देश के संस्कार नहीं है। यह हमारी संस्कृति और सभ्यता नहीं है। श्री देव ने कहा, केन्द्र



सरकार सदन में छात्रों के हितों को लेकर चर्चा के लिए तैयार है लेकिन कांग्रेस पार्टी और उसके नेता सदन में चर्चा करने से भाग रहे हैं। सदन की कार्यवाही को बार-बार बाधित करने का काम कर रहे हैं। कांग्रेस पार्टी सदन में चर्चा नहीं करना चाहती और इन्हीं के घटक दल समाजवादी पार्टी के नेता कहते हैं कि उनकी वह जानें, हमको तो चर्चा करनी है। यह समझ से परे हैं।

श्री देव ने कहा, राहुल गांधी हाथ में संविधान की किताब लेकर घूमते हुए लोगों को दिग्भ्रमित कर रहे हैं। संविधान खतरे में है कहकर संविधान को खतरे में डालने का काम कांग्रेस पार्टी ने किया है। प्रधानमंत्री आवास के सामने बिना किसी पूर्व सूचना के अपनी आन्तरिक योजना के आधार पर अपने कांग्रेसी साथियों के साथ वहां पर धरने पर बैठ गए, जबकि वह पूरा क्षेत्र संवेदनशील क्षेत्र है।

कांग्रेस कार्यकर्ताओं पर एफआईआर, बैज का आरोप- पुलिस बनी भाजपा की अनुषांगिक संगठन

प्रदेश कांग्रेस अध्यक्ष दीपक बैज ने कहा, कल राज्य सरकार के मंत्रियों ने भाजपा कार्यकर्ताओं के साथ कांग्रेस के मुख्यालय राजीव भवन में हमला बोला। हमले के बाद पुलिस ने शाम को हमारे कार्यकर्ताओं के खिलाफ झूठी एफआईआर दर्ज की है। वाटर केनन, आंसू गैस, पत्थर और डंडे से प्रहार भी हम पर और एफआईआर भी हम पर।

घटना के जितने भी वीडियो हैं, वह बता रहे कि सारे आक्रमण, पत्थर आदि भाजपा की तरफ से कांग्रेस की तरफ आ रहे थे। पुलिस ने एक तरफा कार्रवाई क्यों की? मंत्रियों और भाजपा कार्यकर्ता हमारे कार्यालय आये थे, हम पर हमला हुआ और हमारे खिलाफ एफआईआर दर्ज किया जाना बताता है कि पुलिस भाजपा की अनुषांगिक संगठन बन गयी है। उन्होंने कांग्रेस मुख्यालय राजीव भवन के



घटनाक्रम का जिक्र करते हुए कहा, भाजपा मंत्रिमंडल के सदस्य कांग्रेस कार्यालय का घेराव करने पहुंचे थे, जो घेराव नहीं बल्कि हमला था। पुलिस ने वाटर केनन और आंसू गैस कांग्रेस कार्यकर्ताओं पर छोड़ा। उन्होंने आरोप लगाया कि भाजपा कार्यकर्ताओं ने चप्पल, जूते, पानी के पाउच, बोतल, नारियल और पुलिस की लाठी छीनकर कांग्रेसियों पर फेंका, लेकिन पुलिस ने अपने भवन की रक्षा के लिए बैठे कांग्रेस कार्यकर्ताओं पर ही एफआईआर दर्ज कर दी। दीपक बैज ने सरकार से सीधा सवाल किया कि आखिर यह एकतरफा कार्रवाई क्यों की जा रही है? उन्होंने आरोप लगाया कि सरकार पूरी तरह से गलत और द्वेषपूर्ण कार्रवाई कर रही है, जहां हमला करने वालों के बजाय अपने कार्यालय का बचाव कर रहे कांग्रेस कार्यकर्ताओं को ही निशाना बनाया जा रहा है।

बड़ा प्रदर्शन करेगी कांग्रेस

दीपक बैज ने आरोप लगाया कि शासन और प्रशासन ने मिलकर कल का पूरा षड्यंत्र रचा था। उन्होंने कहा, गलत तरीके से बदले की मांगवा से दबाव डालकर हमारे कार्यकर्ताओं पर एफआईआर दर्ज की गई है, जिसे बदलते नहीं किया जाएगा। कांग्रेस अध्यक्ष ने मांग की कि इस मामले में दोषी मंत्रियों, भाजपा अध्यक्ष और उपद्वी कार्यकर्ताओं पर भी तुरंत एफआईआर दर्ज होनी चाहिए। साथ ही उन्होंने चेतावनी दी कि पुलिस की इस एकतरफा और षड्यंत्रकारी कार्रवाई के खिलाफ कांग्रेस आने वाले दिनों में बड़ा प्रदर्शन करेगी।

पुलिस संरक्षण में भाजपा सरकार ने किया हमला, कुछ ही महीनों की मेहमान : भूपेश

पूर्व मुख्यमंत्री भूपेश बघेल ने पुलिस और राज्य लगाया कि भाजपा सरकार के मंत्री भी लोकतांत्रिक और संवैधानिक मर्यादाओं को दरकिनार कर प्रदर्शन में शामिल हुए। भाजपा कार्यकर्ताओं ने कांग्रेस मुख्यालय और पार्टी कार्यकर्ताओं पर पत्थर फेंके, जबकि पुलिस ने कांग्रेस कार्यकर्ताओं पर पानी की बौछारें छोड़ीं। श्री बघेल ने पुलिस अधिकारियों को चेतावनी देते हुए कहा, भाजपा सरकार ज्यादा दिनों की मेहमान नहीं है। पुलिस अधिकारी अपने आचरण का ध्यान रखें।



नया घर मुबारक!

नया पता आसानी से अपडेट करें

आधार ऐप से अपना पता अपडेट करें।

CBC 54103/13/006/2627

आधार ऐप डाउनलोड करने के लिए स्कैन करें।

सेवा सेतु

जनता के द्वार, डिजिटल सरकार

आपकी ज़रूरत की सेवाएं अब घर बैठे एक क्लिक में

प्रमुख सेवाएं

- जाति प्रमाण पत्र
- आय प्रमाण पत्र
- निवास प्रमाण पत्र
- विवाह प्रमाण पत्र

- राशन कार्ड सेवाएं
- पेंशन योजनाएं
- जन्म / मृत्यु प्रमाण पत्र
- व्यापार लाइसेंस

567 सेवाएं

35 विभाग एक मंच पर

16,900+ सेवा केंद्र

44 लाख+ आवेदन

सेवा सेतु

जनता के द्वार, डिजिटल सरकार

sewasetu.cgstate.gov.in

92034 06400

अधिक जानकारी हेतु
स्केन करें

जनहित में तकनीक, जनसेवा में नवाचार

sewasetu.cgstate.gov.in

चिंतन

पीएम की फास्ट ट्रैक कोर्ट की घोषणा सकारात्मक पहल

प्रधानमंत्री नरेंद्र मोदी ने नीट पेपर लीक के आरोपियों के खिलाफ त्वरित सुनवाई के लिए फास्ट ट्रैक कोर्ट्स बनाए जाने और दोषी पाए जाने पर सख्त सजा देने की घोषणा करके संदेश दिया है कि सरकार परीक्षाओं की शुचिता बनाए रखने और छात्रों हितों के प्रति गंभीर है। इसके अलावा केंद्र सरकार ने गतिरोध तोड़ने के लिए प्रदर्शनकारी छात्रों को चार बार वार्ता का न्योता भेजा है। हालांकि प्रदर्शनकारियों की मांग है कि वे केंद्रीय मंत्री जेपी नड्डा के कार्यालय या आवास पर वार्ता के लिए नहीं जाएंगे। वे जंतर-मंतर पर ही मंत्री के साथ वार्ता करेंगे। मौके की नजाकत को देखते हुए छात्रों को भी नरम रुख अपनाते हुए वार्ता के प्रस्ताव को स्वीकार कर आगे बढ़ना चाहिए। यदि दोनों पक्ष सकारात्मक दृष्टिकोण के साथ आगे आएँ तो सभी मुद्दों का समाधान निकल सकता है। सामान्य न्यायिक प्रक्रिया में ऐसे मामलों का वर्षों तक लंबित रहना न केवल न्याय में देरी का कारण बनता है, बल्कि अपराधियों के मनोबल को भी बढ़ाता है। यदि विशेष अदालतों के माध्यम से समयबद्ध सुनवाई सुनिश्चित होती है और दोषियों को कठोर दंड मिलता है तो यह भविष्य में ऐसे अपराधों पर अंकुश लगाने में प्रभावी साबित हो सकता है। साथ ही परीक्षा माफिया और संगठित गिरोहों को स्पष्ट संदेश जाएगा कि युवाओं के भविष्य से खिलवाड़ करने की कोई भी कोशिश बर्दाश्त नहीं की जाएगी। हालांकि केवल सजा की व्यवस्था ही पर्याप्त नहीं होगी। परीक्षा प्रणाली को तकनीकी रूप से अधिक सुरक्षित बनाना, प्रश्नपत्रों के वितरण की निगरानी मजबूत करना और संबंधित अधिकारियों की जवाबदेही तय करना भी उतना ही आवश्यक है। दूसरी ओर, आंदोलन कर रहे छात्रों की चिंताओं को भी गंभीरता से समझना होगा। लोकतंत्र में शांतिपूर्ण विरोध दर्ज कराना प्रत्येक नागरिक का अधिकार है। यदि छात्र अपनी मेहनत और भविष्य को लेकर सड़क पर उतरते हैं तो उनकी बात सुनी जानी चाहिए। सरकार द्वारा कई बार वार्ता का प्रस्ताव दिया जाना सकारात्मक संकेत है। अब छात्रों को भी संवाद का अवसर गंवाना नहीं चाहिए। बातचीत किसी भी विवाद का सबसे प्रभावी और लोकतांत्रिक माध्यम है। यदि वार्ता होती है तो केवल तत्काल मांगों पर ही नहीं, बल्कि भविष्य में परीक्षा सुधारों पर भी ठोस सहमति बन सकती है। इसके साथ ही आंदोलन को उसकी मूल भावना तक सीमित रखना भी आवश्यक है। किसी भी जन आंदोलन में समय के साथ विभिन्न राजनीतिक या अन्य हित समूह सक्रिय होने का प्रयास करते हैं। यदि आंदोलन का उद्देश्य छात्रों के अधिकार और परीक्षा सुधार हैं तो उसे उसी दिशा में केंद्रित रहना चाहिए। हिंसा, टकराव या सार्वजनिक संपत्ति को नुकसान पहुंचाने जैसी घटनाएं आंदोलन की नैतिक शक्ति को कमजोर करती हैं और वास्तविक मुद्दे पीछे छूट जाते हैं। पुलिसकर्मियों पर हमले या कानून व्यवस्था बिगाड़ने वाली घटनाएं किसी भी लोकतांत्रिक आंदोलन की भावना के अनुरूप नहीं कही जा सकती। यदि कहीं ऐसे तत्व सक्रिय हैं जो आंदोलन को भटकाने की कोशिश कर रहे हैं, तो छात्रों को स्वयं उनसे दूरी बनानी चाहिए। वहीं, विपक्ष को भी इस मुद्दे पर केवल राजनीतिक लाभ-हानि के कारण रचनात्मक सुझाव देने चाहिए। युवाओं का भविष्य किसी भी दलगत राजनीति से कहीं अधिक महत्वपूर्ण है। कुल मिलाकर यह समय टकराव का नहीं, बल्कि विश्वास बहाली का है। फास्ट ट्रैक कोर्ट की घोषणा एक सकारात्मक पहल है, लेकिन इसकी सफलता प्रभावी क्रियान्वयन पर निर्भर करेगी।

मंथन डॉ. मोनिका शर्मा



सांस्कृतिक जुड़ाव को बल दें भाषाएं

कोई भी भाषा केवल अभिव्यक्ति का माध्यम भर नहीं होती। देश, समाज या किसी समुदाय विशेष की परंपराओं और संस्कृति के अननिरात रंग सहेजे होती है। भाषाएं समग्र रूप से देश की संस्कृति को अगली पीढ़ियों तक ले जाने का काम करती हैं। यही वजह है कि संस्कृति के इन रंगों को जीवन से जोड़ें रखने और विरासत सहेजने के लिए भाषाओं को जीवन का हिस्सा बनाना जरूरी है। असल में भाषायी विविधता सोच और समझ के नए द्वार भी खोलती है। मानवीय भावनाओं को साझेपन का परिवेश बनाती है। यही वजह है कि किसी एक भाषा के विलुप्त होना उसके शब्दों का खत्म होना भर नहीं, बल्कि एक समाज विशेष के सदियों पुराने इतिहास, लोकगीत, उत्सव, रीति-रिवाज, लोक-साहित्य और जीवनयापन से जुड़े व्यावहारिक ज्ञान के खत्म होने जैसा है। विशेषकर मातृभाषा से दूर होना होना तो ईसान की मौलिक अभिव्यक्ति की सहजता और गहराई ही छीन लेता है। हाल ही में कोलकाता में राष्ट्रीय पुस्तकालय परिसर में ‘भ्यूजियम ऑफ वर्ड’ यानि ‘शब्द संग्रहालय का उद्घाटन करते हुए केंद्रीय गृह मंत्री अमित शाह ने कहा कि किसी भी देश की भाषा उसकी विरासत को संभालती है और उसकी संस्कृति को समझने का जरिया बनती है। इसीलिए अपनी मातृभाषा सीखने के साथ-साथ हर विद्यार्थी को कम से कम एक और भारतीय भाषा अवश्य सीखनी चाहिए, ताकि वे देश की सांस्कृतिक विविधता को और बेहतर तरीके से समझ सकें। यह विचार सकारात्मक और सराहनीय तो है ही, सांस्कृतिक विविधता के लिए दुनियाभर में मान पाने वाले हमारे देश की नई पीढ़ी को अपनी विरासत से जोड़ने वाला भी है। ज्ञात हो कि केंद्रीय संस्कृति मंत्रालय के अधीन राष्ट्रीय पुस्तकालय द्वारा विकसित ‘शब्दलोक’ संग्रहालय भी भारत की समृद्ध भाषाई विरासत को ही समर्पित है । संग्रहालय में अत्याधुनिक तकनीक और संवादात्मक प्रस्तुतियों के माध्यम से देश की मौखिक और लिखित भाषाई परंपराओं के विकास की यात्रा को दर्शाया गया है। वस्तुतः, भाषाएं किसी भी देश की विरासत को आगे बढ़ाने सबसे सशक्त माध्यम होती हैं। बावजूद इसके हालिया बरसों में बच्चे न केवल अपनी मातृभाषा से दूर हो रहे हैं बल्कि दूसरी भाषाओं को सीखने में भी कम ही रुचि लेते हैं। आधुनिक जीवनशैली और डिजिटल होती दुनिया में अंग्रेजी के बढ़ते चलन के कारण बच्चे अपनी मातृभाषा और क्षेत्रीय भाषाओं को भूलते जा रहे हैं। हमारी सांस्कृतिक जड़ों को कमजोर करने वाले इस व्यवहार से कई भाषाएं विलुप्त होने के कगार पर हैं। घरों में भी अपनी मातृभाषा बोलने का चलन कम हुआ है। बहुत से युवा रोजगार के अवसरों को देखते हुए दूसरे देशों की भाषा सीख रहे हैं पर अपने ही क्षेत्र की भाषा भूल गए हैं। यह स्थिति न केवल उनकी सांस्कृतिक जड़ों को कमजोर करती है, बल्कि हमारी समृद्ध भाषाई विविधता को भी विलुप्त होने के कगार पर ला रही है। समझना कठिन नहीं कि अपनी भाषाएं न सीखने से मानवीय जीवन से जुड़ी कई अनमोल मौखिक परम्पराएं हमेशा के लिए समाप्त हो रही हैं। चिंतनीय है कि भारत की भाषाई विविधता को संरक्षित करने की बात हो सभ्यतागत पहचान को सुरक्षित रखने की, देश के सभी हिस्सों की भाषाएं ही आपसी जुड़ाव का पुल बनाकर सांस्कृतिक विरासत को सहेजने का मार्ग दिखाती हैं। इस गठजोड़ को मजबूती देने के लिए परिवार की भूमिका भी अहम है। गृहमंत्री अमित शाह ने भी परिवार की भाषा ही पहली पाठशाला बनने की बात कही है। उन्होंने कहा कि मां की भाषा में ही बच्चे की पढ़ाई हो, विद्यालय और विश्वविद्यालय मौलिक चिंतन का केंद्र बनें, तभी हम सृजन में अपना योगदान दे सकते हैं। यह सचमुच चिंतनीय है कि बड़े शहरों में आकर बसने, दूसरे राज्यों में जाकर रहने या विदेश में जा बसने के कारण बहुत से भारतीय परिवारों का अपनी मूल मातृभाषा से संपर्क टूट जाता है। इसके चलते बच्चे अपनी जड़ों, लोक-संस्कृति, त्योहारों और पारंपरिक मूल्यों से भी दूर हो रहे हैं। इस सभ्यतागत संकट के बावजूद देश में 117 भाषाएं खरबे में हैं। बीते 50 वर्षों में 220 से अधिक भाषाएं अपना अस्तित्व खो चुकी हैं। कई भाषाएं ऐसी हैं जिन्हें बोलने वाले 10 हजार से भी कम लोग बचे हैं। यूनेस्को की ओर से जारी एटलस ऑफ वर्ल्ड लैंग्वेज इन डेंजर की रिपोर्ट के मुताबिक साल 1950 से अब तक पूरी दुनिया में सैकड़ों भाषाएं खत्म हो चुकी हैं। असल में भाषाएं सीखना और उठे बोलचाल का हिस्सा बनाना ही संवाद के इस माध्यम को सहेजने का एकमात्र रास्ता है। अपनी मातृभाषा के अलावा एक और भाषा सीखने का आह्वान भी इस मोर्चे पर बहुत मायने रखता है। इससे देश की संस्कृति को समझने में भी नई पीढ़ी की रुचि बढ़ेगी।

(लेखिका स्वतंत्र सत्सकार हैं, वे उनके अपने विचार हैं।)



मुद्रा

राज कुमार सिन्हा



बार–बार परीक्षाओं के निरस्त होने, नियुक्तियों में देरी और राष्ट्रीय परीक्षा एजेंसी (एनटीए) की कार्यप्रणाली पर उठते सवालोंने लाखों युवाओं के भविष्य को अनिश्चितता में डाल दिया है। हर रद्द हुई परीक्षा और हर प्रश्नपत्र लीक के पीछे वर्षों की मेहनत, परिवारों का आर्थिक निवेश, मानसिक तनाव और टूटते सपने जुड़े हुए हैं। यही कारण है कि यह आंदोलन केवल परीक्षा सुधार तक सीमित नहीं रहा, बल्कि युवाओं के रोजगार, महंगाई और भविष्य की सुरक्षा जैसे व्यापक प्रश्नों से भी जुड़ गया है। परीक्षा प्रणाली में सुधार की मांग को लेकर जंतर-मंतर पर आमरण अनशन कर रहे पर्यावरणविद् सोनम वांगचुक को पुलिस द्वारा अस्पताल ले जाने के बाद आंदोलन को राष्ट्रीय स्तर पर व्यापक जनसमर्थन मिला ।

परीक्षा व्यवस्था और लोकतांत्रिक टकराव

भारत में शिक्षा और सार्वजनिक भर्ती परीक्षा प्रणाली को लेकर उपजा असंतोष अब एक व्यापक सामाजिक और राजनीतिक आंदोलन का रूप ले चुका है। पिछले लगभग एक महीने से हजारों छात्र-छात्राएं और युवा शांतिपूर्ण ढंग से आंदोलन कर रहे हैं। उनकी प्रमुख मांग है कि शिक्षा व्यवस्था और सार्वजनिक भर्ती एवं प्रतियोगी परीक्षा प्रणाली में गहराते संकट के लिए जवाबदेही तय की जाए तथा परीक्षा प्रक्रिया में पारदर्शिता और विश्वसनीयता बहाल की जाए। पिछले एक दशक में देशभर में केंद्रीय और राज्य स्तरीय परीक्षाओं के 90 से अधिक पेपर लीक होने के मामले सामने आए हैं, जिनसे लगभग 7.5 करोड़ अर्थरथी प्रभावित हुए हैं। इनमें नीट-यूजी, यूसीसी-नेट, एसएससी तथा विभिन्न राज्यों की पुलिस और शिक्षक भर्ती परीक्षाएं शामिल हैं। भारत की 15 से 29 वर्ष आयु वर्ग की लगभग 34.5 से 37.1 करोड़ युवा आबादी, जो देश की कुल जनसंख्या का लगभग 27 प्रतिशत है, इस व्यवस्था से प्रत्यक्ष या परोक्ष रूप से जुड़ी हुई है।

बार-बार परीक्षाओं के निरस्त होने, नियुक्तियों में देरी और राष्ट्रीय परीक्षा एजेंसी (एनटीए) की कार्यप्रणाली पर उठते सवालों ने लाखों युवाओं के भविष्य को अनिश्चितता में डाल दिया है। हर रद्द हुई परीक्षा और हर प्रश्नपत्र लीक के पीछे वर्षों की मेहनत, परिवारों का आर्थिक निवेश, मानसिक तनाव और टूटते सपने जुड़े हुए हैं। यही कारण है कि यह आंदोलन केवल परीक्षा सुधार तक सीमित नहीं रहा, बल्कि युवाओं के रोजगार, महंगाई और भविष्य की सुरक्षा जैसे व्यापक प्रश्नों से भी जुड़ गया है। शिक्षा मंत्री धर्मेंद्र प्रधान के इस्तीफे और परीक्षा प्रणाली में सुधार की मांग को लेकर जंतर-मंतर पर तीन सप्ताह से आमरण अनशन कर रहे पर्यावरणविद् सोमम वांगचुक को पुलिस द्वारा अस्पताल ले जाने के बाद आंदोलन को राष्ट्रीय स्तर पर व्यापक जनसमर्थन मिला। इसके बाद छात्रों ने संसद तक मार्च का आह्वान किया। दिल्ली, मुंबई, पटना, बेंगलुरु सहित अनेक शहरों में कैंडल मार्च, धरने और प्रदर्शन आयोजित किए जा रहे हैं। सिख समाज सहित अनेक सामाजिक संगठनों द्वारा प्रदर्शनकारियों के लिए भोजन की व्यवस्था की जा रही है। बड़ी संख्या में आम नागरिक भी भोजन और अन्य आवश्यक सामग्री भेजकर आंदोलन के प्रति अपनी एकजुटता व्यक्त कर रहे हैं। इस मानवीय सहयोग ने आंदोलन को सामाजिक संवेदना का भी स्वरूप प्रदान किया है। 20 जुलाई को संसद मार्च के दौरान दिल्ली पुलिस और प्रदर्शनकारियों के बीच टकराव हुआ। पुलिस ने आंसू गैस, लाठीचार्ज तथा अन्य बल प्रयोग के माध्यम अपनाए। अनेक

प्रदर्शनकारी और पुलिसकर्मी घायल हुए। प्रदर्शनकारियों ने आरोप लगाया कि उनके विरुद्ध अत्यधिक बल प्रयोग किया गया, जबकि पुलिस का कहना है कि कानून-व्यवस्था बनाए रखने के लिए आवश्यक कार्रवाई की गई। आंदोलनकारियों ने यह भी आरोप लगाया कि कुछ सादे कपड़ों में मौजूद लोगों ने प्रदर्शनकारियों पर हिंसा की तथा बैरिकेडिंग में करंट और कीलों वाली लाठियों का प्रयोग किया गया। पुलिस पर प्लेटेड गन के इस्तेमाल के भी आरोप लगाए गए हैं। इन आरोपों की स्वतंत्र जांच की मांग उठ रही है। सरकार ने जंतर-मंतर क्षेत्र में अतिरिक्त सुरक्षा बल तैनात किए, कई मेट्रो स्टेशनों को




अस्थायी रूप से बंद किया तथा पूरे इलाके को सुरक्षा घेरे में बदल दिया। केंद्र सरकार ने जंतर-मंतर पर जारी प्रदर्शनों को संभालने के लिए 3000 अतिरिक्त सशस्त्र पुलिसकर्मी भेजे हैं। यह कदम दिल्ली पुलिस के अनुरोध पर उठाया गया है।

राजधानी के संवेदनशील हिस्सों जंतर-मंतर से संसद भवन तक खासतौर से इसके आसपास के इलाकों को पूरी तरह से छावनी में बदल दिया गया है। जमीनी घेराबंदी के अलावा दिल्ली की सुरक्षा को आधुनिक तकनीक से पूरी तरह से लैस किया गया है। इसके बावजूद अगले दिन भी बड़ी संख्या में छात्र आंदोलन स्थल पर पहुंचे और संघर्ष जारी रखने की घोषणा की है। कांग्रेस नेता राहुल गांधी, प्रियंका गांधी सहित अनेक विपक्षी नेताओं ने प्रदर्शनकारियों के समर्थन में प्रदर्शन किया और गिरफ्तार हुए।

उद्धव ठाकरे, अखिलेश यादव, शरद पवार, सुप्रिया सुले, अरविंद केजरीवाल और संजय सिंह सहित कई नेताओं ने जंतर-मंतर पहुंचकर आंदोलन का समर्थन किया। संसद में भी विपक्ष ने पुलिस कार्रवाई का विरोध

भगवान विष्णु रहेंगे चार माह तक योग निद्रा में

हिंदू धर्म में देवशयनी एकादशी का विशेष महत्व होता है। हर वर्ष आषाढ़ माह के शुक्ल पक्ष की एकादशी को देवशयनी एकादशी के नाम से जाना है। एकादशी पर भगवान विष्णु और माता लक्ष्मी की विशेष रूप से पूजा होती है। देवशयनी एकादशी पर भगवान विष्णु चार महीनों के लिए योग निद्रा में क्षीर सागर में चले जाते हैं। इन चार महीनों के दौरान भगवान शिव सृष्टि का संचालन करते हैं। इसके अलावा चार महीने यानी चतुर्मास के दौरान कई तरह के कार्य वर्जित होते हैं। वहीं इस दौरान कई तरह के कार्य करना शुभ माना जाता है। आइए जानते हैं क्या करें। हिंदू पंचांग के अनुसार, इस वर्ष देवशयनी एकादशी 25 जुलाई है और इस दिन के बाद भगवान विष्णु चार महीनों के लिए योग निद्रा में होते हैं, जो कार्तिक माह के देवउठनी एकादशी पर जागते हैं। ऐसे में इस दौरान चार महीनों तक भगवान विष्णु पूजा, जप, तप और दान करते हुए भगवान विष्णु का आशीर्वाद प्राप्त करते हैं। देवशयनी एकादशी भगवान विष्णु की उपासना के लिए अत्यंत शुभ मानी जाती है। इस दिन श्रद्धापूर्वक व्रत रखने और विधि-विधान से भगवान विष्णु की पूजा करने से जीवन में सुख, समृद्धि, आमन स्वास्थ्य और धन-धान्य की प्राप्ति होती है। धार्मिक मान्यताओं के अनुसार, इस एकादशी का व्रत करने से व्यक्ति के पापों का क्षय होता है और उसे मोक्ष की प्राप्ति का मार्ग प्रशस्त होता है।



करंट अफेयर

ईरान बातचीत के लिए सीरियस नहीं, रूबियो ने कही बड़ी बात

अमेरिका के विदेश मंत्री मार्को रूबियो ने ईरान पर आरोप लगाया है कि उसने अमेरिका के साथ पिछले महीने हुई बातचीत में किए गए वादों को पूरा नहीं किया । मार्को रूबियो ने कहा कि ईरान बातचीत को लेकर सीरियस नहीं है और साथ ही वॉशिंग दी कि अगर ईरान को मार्को रूबियो ने आगे कहा कि ईरान ने बातचीत के लिए प्रत्यक्ष व अप्रत्यक्ष दोनों तरह के माध्यमों से अमेरिका से संपर्क किया था, लेकिन ईरान अपने वादों को पूरा करने में नाकाम रहा है। दूसरी तरफ, ईरान के युद्ध होर्मुज से निकलकर मेनडेब स्ट्रेट तक पहुंचता नजर आ रहा है। हूती विद्रोहियों ने इसके जरिए होने वाले सऊदी अरब के व्यापार को रोकने का ऐलान किया है । अभी समस्या यह है कि ईरान बातचीत के लिए सीरियस नहीं हैं । अगर वे सीरियस हैं, तो हम भी सीरियस हैं । अगर वे गंभीर नहीं हैं, तो हम खुद की ओर अपने सहयोगियों के हितों की सुरक्षा के लिए जो भी जरूरी होगा, वह करेंगे । मार्को रूबियो ने होर्मुज से गुजरने वाले पैट्रॉफिक पर कंट्रोल करने की ईरान की डिमांड की भी आलोचना की और कहा कि यह जलमार्ग एक इंटरनेशनल समुद्री रास्ता है जिसको खुला रहना चाहिए । रूबियो ने कहा, असल बात बहुत सीधी है ।



तेजी से बेस लाइन पर लौटाता है । चिंता को कम करता है । काम के दौरान लें छोटे ब्रेक– काम के दौरान स्ट्रेस होना बहुत आम है । विचारों को संतुलित करने, फोकस लाने के लिए काम के बीच हर एक घंटे में पांच मिनट का ब्रेक लें इससे तनाव कम होगा, प्रोडक्टिविटी बढ़ेगी।
हार्ट की कार्यक्षमता भी सुधरेगी । द अमेरिकन जर्नल ऑफ क्लिनिकल न्यूट्रीशन के अनुसार, प्रोसेस्ड और अल्ट्रा प्रोसेस्ड खाद्य पदार्थों में फेट नमक और चीनी ज्यादा होती है । इसे अधिक खाने की इच्छा भी होती है ।

विचार हरिभूमि 04

करते हुए गृह मंत्री अमित शाह और शिक्षा मंत्री धर्मेंद्र प्रधान के इस्तीफे की मांग उठाई। एमनेस्टी इंटरनेशनल सहित कई मानवाधिकार संगठनों ने शांतिपूर्ण प्रदर्शन के दौरान बल प्रयोग पर चिंता व्यक्त की और लोकतांत्रिक अधिकारों के सम्मान की आवश्यकता पर बल दिया। भारतीय संविधान प्रत्येक नागरिक को शांतिपूर्ण और अहिंसक तरीके से अपनी बात रखने तथा धरना-प्रदर्शन करने का अधिकार देता है। आंदोलनकारी छात्रों का कहना है कि उनकी लड़ाई केवल किसी एक परीक्षा या भर्ती प्रक्रिया की नहीं, बल्कि पूरी शिक्षा एवं भर्ती व्यवस्था में पारदर्शिता, निष्पक्षता और जवाबदेही स्थापित करने की है। उनकी प्रमुख मांगों में परीक्षा प्रणाली में व्यापक सुधार, पेपर लीक मामलों में त्वरित एवं कठोर कार्रवाई, भर्ती प्रक्रियाओं की समयबद्धता, राष्ट्रीय परीक्षा एजेंसी में जवाबदेही तय करना तथा शिक्षा व्यवस्था में जनता का विश्वास बहाल करना शामिल है। यह आंदोलन अब केवल परीक्षा सुधार का प्रश्न नहीं रह गया है, बल्कि युवाओं के भविष्य, रोजगार और शासन की जवाबदेही से जुड़ा राष्ट्रीय मुद्दा बन चुका है। यदि सरकार आंदोलनकारी छात्रों के प्रमुख संवाद स्थापित कर उनकी मांगों पर ठोस और समयबद्ध निर्णय लेती है, तो स्थिति शांत हो सकती है और शिक्षा व्यवस्था में सुधार का रास्ता खुल सकता है। इसके विपरीत यदि केवल पुलिस बल और प्रशासनिक नियंत्रण के माध्यम से आंदोलन को दबाने का प्रयास जारी रहता है, तो युवाओं का असंतोष और व्यापक हो सकता है।

ऐसी स्थिति में यह आंदोलन देशव्यापी छात्र-युवा अभियान का रूप लेकर विभिन्न सामाजिक और राजनीतिक संगठनों को भी अपने साथ जोड़ सकता है। इससे संसद, न्यायपालिका और सरकार पर संस्थागत सुधारों का दबाव बढ़ने की संभावना है। लोकतांत्रिक व्यवस्था में किसी भी संकट का सबसे प्रभावी समाधान संवाद, पारदर्शिता और जवाबदेही है। इसलिए आने वाले समय में सरकार और आंदोलनकारियों के बीच बातचीत, विश्वास बहाली और शिक्षा सुधारों पर ठोस पहल ही यह तय करेगी कि यह संपर्क टकराव की दिशा में बढ़ता है या फिर भारतीय शिक्षा व्यवस्था में सकारात्मक परिवर्तन का आधार बनता है। उधर, संसद के मॉनसून सत्र का तीसरा दिन भी हंगामे के नाम रहा। पेपर लीक और शिक्षा मंत्री धर्मेंद्र प्रधान के इस्तीफे की मांग को लेकर बना राजनीतिक गतिरोध है। सरकार और विपक्ष, दोनों को टकराव छोड़कर संवाद का रास्ता तलाशना होगा।

(लेखक स्वतंत्र सत्सकार हैं, वे उनके अपने विचार हैं।)

लेख पर अपनी प्रतिक्रिया haribhoomi@gmail.com पर दे सकते हैं।

देह दानी राजा शिवि महाराज

एक दिन राजा अपने दरबार में बैठे थे तभी एक कबूतर उड़ता हुआ उनकी गोद में आ गिरा और अपनी रक्षा के लिए प्रार्थना करने लगा कबूतर ने कहा - महाराज आपकी उदारता और शरणागत पर दया की चर्चा पशु-पक्षियों तक में होती है मैं भी आपके राज्य में निवास करने के कारण आपकी प्रजा और अभी आपका शरणागत हूं। मेरी रक्षा करें। शिवि ने कबूतर को निश्चित रहने का वचन दिया और कहा कि वह उसकी रक्षा हर हाल में करेंगे। राजा ने जैसे ही वचन दिया तभी वहां एक बाज आ पहुंचा और शिवि से कबूतर को वापस करने की मांग करने लगा। बाज ने कहा - महाराज यह कबूतर मेरा आहार है मैं अपने आहार का पीछा कर रहा था मैंने इस पर प्रहार भी किए है, आप मुझे मेरा आहार वापस करें। आपकी बड़ी कृपा होगी। राजा शिवि ने कहा - बाज यह तुम्हारा आहार रहा होगा किंतु अभी यह मेरा शरणागत है और मैंने इसको प्राण रक्षा का वचन दिया है। इसलिए मैं अपना वचन भंग नहीं कर सकता। बाज ने कहा - महाराज मैं भी आपके राज्य का रहने वाला पक्षी हूं। विधाता ने मुझे शिकार करके अपना पेट भरने की व्यवस्था दी है अगर आप कबूतर वापस नहीं करेंगे तो आपको मुझे भूखा रखने का पाप लेगंगा। जो राजा अपनी प्रजा को किसी कारण कष्ट देता है या उसके आहार का हरण करता है उस राजा पर से देवों की कृपा समाप्त हो जाती है उसकी प्रजा को इसका दंड भोगना पड़ता है आप यह पाप न करें। शिवि ने कहा - तुम्हारी बातें सत्य है किंतु मैं वचनबद्ध हूं। शरणागत का अतीत मुझे ज्ञात नहीं था इसलिए मैंने इसकी रक्षा का भार लिया है।



फास्ट ट्रैक कोर्ट

देरा के युवाओं का हित हमारी सर्वोच्च प्राथमिकता है। पेपर लीक के सभी मामलों में दोषियों को जल्द से जल्द कठोर दंड देने के लिए, केस के त्वरित निराकरण के लिए फास्ट ट्रैक कोर्ट्स का गठन किया जाएगा। - नरेंद्र मोदी, प्रधानमंत्री



चर्चा से भाग रहा विपक्ष

एनडीए सरकार युवाओं के भविष्य के लिए पूरी तरह प्रतिबद्ध है और चर्चा के लिए तैयार है लेकिन कांग्रेस, राहुल गांधी सहित पूरा विपक्ष चर्चा से भाग रहा है, क्योंकि वे जानते हैं कि जब वे बंदस के लिए सदन में आएंगे, तो उनकी दोहरी नीति दुनिया के सामने उजागर हो जाएगी। -गजेंद्र सिंह रोखावत, केंद्रीय संस्कृति मंत्री



जौहर विश्वविद्यालय

दिल्ली में परीक्षा को लेकर आंदोलन चल रहा है और रायपुर में शिक्षा को लेकर। जौहर विश्वविद्यालय की राह के छात्रों का भविष्य सुरक्षित हो सकता है; इसी सहानुभूतिपूर्ण दृष्टिकोण के साथ हमारा प्रतिनिधिसदल आज कदम पहुंचा है। - अखिलेश यादव, सांसद, सपा



बेहतर शिक्षा व्यवस्था

यह आंदोलन बहुत शांतिपूर्ण था; बहुत दुख की बात है कि इसने हिंसक रूप ले लिया। जो छात्र और उनके परिवार घायल हुए, उनके प्रति हमें पूरी गंभी खेदना है। गुस्से दह देखकर खुशी है कि हमारे देश के बच्चे बेहतर शिक्षा व्यवस्था के लिए एकजुट हुए हैं। - सलमान खान, फिलम अभिनेता

अपने विचार

हरिभूमि कार्यालय

टिकरापारा, रायपुर में पत्र के माध्यम से या फेक्स : 0771-4424222, 23 पर या सीधे मेल से **hbcgpati@gmail.com** पर भेज सकते हैं ।

फोन नं. - 75870-13100, ई-मेल: dfodurg@gmail.com

G-262702326/2

वनमण्डलाधिकारी
दुर्ग वनमण्डल, दुर्ग (छ.ग.)

मां के खेलने के तीन दशक बाद नीदरलैंड में भारत के लिए विश्व कप खेलेगा बेटा

एजेसी ►► नई दिल्ली

प्रीतम रानी सिवाच ने नीदरलैंड में 1998 में विश्व कप खेला था तब यशदीप सिवाच का जन्म भी नहीं हुआ था। विधि का विधान है कि करीब तीन दशक बाद वह उसी देश में, उसी टूर्नामेंट में भारत के लिये पदार्पण करने जा रहे हैं। भारतीय हॉकी में यह श्रेय हासिल करने वाली मां-बेटे की यह पहली जोड़ी है।

नीदरलैंड और बेल्जियम में 15 से 30 अगस्त तक होने वाले विश्व कप में यशदीप भारतीय टीम का हिस्सा हैं और उनके इस टूर्नामेंट से काफी जज्बात जुड़े हैं।

मैनचेस्टर राष्ट्रमंडल खेल 2002 की स्वर्ण पदक विजेता टीम की सदस्य रही है।

टीम में चयन पर सबसे पहले मां को बताया

भारतीय महिला हॉकी टीम की पूर्व कप्तान प्रीतम रानी सिवाच के बेटे ने भाषा को दिये इंटरव्यू में कहा, "जब मुझे विश्व कप टीम में चयन का पता चला तो सबसे पहले मैंने अपनी मां को बताया। वह काफी भावुक थी क्योंकि उन्होंने भी 1998 में नीदरलैंड के यूट्रेक्ट में विश्व कप खेला था।"

विश्वकप में मां ने कोरिया के खिलाफ दो गोल दागे थे

26 वर्ष के इस डिफेंडर ने कहा, " मेरे लिये विश्व कप में उसी देश में भारत के लिये खेलना जहां मेरी मां भी खेल चुकी है, बहुत खास है।" भारतीय महिला हॉकी टीम यूट्रेक्ट विश्व कप में बारहवें और आखिरी स्थान पर रही थी लेकिन प्रीतम ने दक्षिण कोरिया के खिलाफ मैच में दो गोल दागे थे।



कभी तैराकी के शौकीन रहे यशदीप
कभी तैराकी के शौकीन रहे यशदीप बचपन से अपनी मां का वह एलबम देखते आते हैं जिसमें उनकी एक्शन फ़िक्चर, टूर्नामेंट के फोटो और टीम फोटो हैं और शायद वहीं से उनके गीतर भी हॉकी स्टिक थामने का शौक पैदा हुआ। माता पिता के साथ राष्ट्रीय चैम्पियनशिप और दिल्ली में 2010 विश्व कप उन्होंने देखा था।

मम्मी ने मुझेसे काफी अनुभव साझा किए

यशदीप ने कहा, " मम्मी ने मुझेसे काफी अनुभव साझा किये हैं। उनके पास पूरी एलबम है जिसमें एक्शन फ़िक्चर, टूर्नामेंटों के फोटो, साथी खिलाड़ियों के फोटो हैं। मैं बचपन से देखता आ रहा हूँ। उनकी टीम से बात होती रहती है और मुझे सबसे मार्गदर्शन मिलता है।" बचपन में मां को अवसर राष्ट्रीय शिबिरों और टूर्नामेंटों में देखने वाले यशदीप को उनकी कड़ी मेहनत और बलिदानों का महत्त्व राष्ट्रीय शिबिर में आने के बाद अधिक समझ आने लगा।

रिटायर होने के बाद भी कोचिंग से जुड़ी

इतने साल लगातार खेलने के लिये अपनी फिटनेस (मानसिक और शारीरिक) और खेल का ध्यान रखना पड़ता है। उन्होंने कहा, "रिटायर होने के बाद भी वह कोचिंग के जरिये हॉकी से जुड़ी हैं और अभी भी नीदरलैंड में मास्टर्स विश्व कप खेल रही हैं। मैंने बचपन से देखा है कि कैसे मेरी बहन के पैदा होने के बाद भी वजन कम करके वापसी की थी।"

हॉकी यशदीप के खून में है

हॉकी यशदीप के खून में हैं चूँकि उनके पिता कुलदीप भी हॉकी खिलाड़ी रह चुके हैं और अब मशहूर कोच हैं जो हरियाणा में अपनी पत्नी के साथ प्रीतम सिवाच अकादमी चलाते हैं। चोट के कारण उनका अंतरराष्ट्रीय स्तर पर खेलने का सपना हालांकि अधूरा रह गया। जूनियर राष्ट्रीय टीम में खेल चुकी बहन कनिका सैनियर टीम में पदार्पण की दहलीज पर है।

पोडियम पर मां-पिता का सपना पूरा करना चाहते हैं

सिवाच परिवार के लिये यह विश्व कप काफी मायने रखता है और पोडियम पर रहकर अपनी मां और पिता का अधूरा सपना यशदीप पूरा करना चाहते हैं। उन्होंने कहा, " सिवाच परिवार के लिये यह विश्व कप बहुत खास है। मैं अपने माता पिता का सपना पूरा करना चाहता हूँ और अपनी बहन के लिये प्रेरणा बनना चाहता हूँ।"

मेरी ट्रेनिंग पापा ने कराई

प्रीतम दिग्गज मिडफील्डर रही हैं और कनिका फॉरवर्ड खेलती हैं लेकिन यशदीप को गोल करने से ज्यादा बचाने में मजा आता है। उन्होंने कहा, " मेरी मां और बहन के नाम ज्यादा गोल होंगे लेकिन मुझे फुटबॉल फैन होने के कारण गोल बचाने और गोल में सहायता करने में ज्यादा मजा आता है। इसके अलावा मेरी ट्रेनिंग बचपन में पापा ने कराई जो डिफेंडर थे।"

आज का कार्यक्रम



राष्ट्रमंडल खेलों के दूसरे दिन यहां शुक्रवार को भारतीय खिलाड़ियों का कार्यक्रम इस प्रकार है।

ग्लास्गो राष्ट्रमंडल खेल : भारत की रूपा रानी और पिंगी ने पहला सेट अपने नाम किया

दूसरा सेट माल्टा की लूसी और कोनी ने 3-4 से जीता

भारत ने महिला पेयर्स बॉल्स स्पर्धा में माल्टा को टाई-ब्रेक में हराया

जिम्नारिस्टक : पुरुष टीम फाइनल और व्यक्तिगत क्वालीफिकेशन - तपन मोहंती, स्वातिश केपी, तापेश्वरनाथ दास, योगेश्वर सिंह - शाम पांच बजे

पेरा तैराकी: पुरुष एस13 100 मीटर प्रीस्टाइल हीट: आरवीवीबीके बुडिगना और इमाम अली (शाम 3:40 बजे)

तैराकी: पुरुष 50 मीटर बैकस्ट्रोक हीट: श्रीहरि नटराज, शाम 3:56 बजे

पेरा पावरलिफ्टिंग: पुरुष लाइटवेट फाइनल: अशोक और परमजीत कुमार (शाम 5:40 बजे)

महिला लाइटवेट फाइनल: जसप्रीत कोर और सुमन देवी (शाम 7:24 बजे)

महिला हैवीवेट फाइनल: कस्टूरी राजामणि (रात 10:40 बजे)

पुरुष हैवीवेट फाइनल: सुधीर और झंडू कुमार (25 जुलाई को सुबह 00:29 बजे)

लॉन बॉल्स : महिला पेयर्स सेक्शन मैच: भारत बनाम दक्षिण अफ्रीका (शाम 7:30 बजे)

रात 10:20 बजे)

मुक्केबाजी: पुरुष 55 किग्रा राउंड ऑफ 32: जादूमणि सिंह बनाम एरन कलन (स्कॉटलैंड) रात 11:00 बजे।

ग्लास्गो ►► नई दिल्ली

भारत ने ग्लास्गो राष्ट्रमंडल खेलों में बृहस्पतिवार को महिला पेयर्स बॉल्स स्पर्धा में माल्टा को रोमांचक टाई-ब्रेक में हराकर अपने अभियान की जीत से शुरुआत की। भारत की रूपा रानी टिकरी (लीड) और पिंगी (स्क़िप) ने पहला सेट 7-1 से अपने नाम किया। हालांकि दूसरे सेट में उन्हें माल्टा की रेबेका लूसी रिक्सन (लीड) और कोनी ले रिक्सन (स्क़िप) की जोड़ी से 3-4 से हार का सामना करना पड़ा, जिसके बाद ग्रुप बी के पहले दौर के मुकाबले का फैसला टाई-ब्रेक में हुआ। टाई-ब्रेक में भारतीय टीम अपने प्रतिद्वंद्वियों से पीछे चल रही थी लेकिन अंत में पिंगी ने शानदार प्रदर्शन करते हुए अपनी आखिरी बॉल के साथ निर्णायक बढ़त दिलाते हुए भारत को जीत दिला दी।



इस बार पुरुष और महिला फोर्स स्पर्धाओं को हटाया गया
भारतीय महिला पेयर्स टीम शुक्रवार को ग्रुप बी के अपने दूसरे मुकाबले में दक्षिण अफ्रीका का सामना करेगी। टिकरी और पिंगी दोनों ही 2022 के बर्मिंघम राष्ट्रमंडल खेलों में स्वर्ण पदक जीतने वाली भारतीय महिला फोर्स टीम का हिस्सा थीं। हालांकि, ग्लास्गो राष्ट्रमंडल खेलों में बॉल्स प्रतियोगिता से पुरुष और महिला फोर्स स्पर्धाओं को हटा दिया गया है।

इस बार दोनों वर्ग में एकल व युगल स्पर्धाएं ही

इस बार केवल पुरुष और महिला एकल तथा पुरुष और महिला युगल स्पर्धाएं ही शामिल की गई हैं। भारत ने 2022 के बर्मिंघम राष्ट्रमंडल खेलों में पुरुष फोर्स स्पर्धा में भी रजत पदक जीता था।

राष्ट्रमंडल खेलों में मुक्केबाजी में भारत की उम्मीदें लवलीना पर

रिंग में उतरे बिना अपना पहला राष्ट्रमंडल खेलों का पदक पक्का कर चुकी लवलीना बोरगोडेन की नजरें शुक्रवार से खेले जाने वाले मुक्केबाजी स्पर्धा में स्वर्ण पदक जीतने पर लगी होंगी। राष्ट्रमंडल खेलों में इस बार दस ही खेल स्पर्धाएं आयोजित की जा रही हैं और भारत को मुक्केबाजों से पदकों की उम्मीद है। मुक्केबाजी में भारत को अभी तक राष्ट्रमंडल खेलों में 44 पदक मिले हैं। भारत के आठ मुक्केबाजों को पहले दौर में बाय मिला है। जेसमीन लंबोरिया (57 किलो), प्रिया घंघास (60 किलो), प्रीति पवार (54 किलो) पदक पक्का करने से एक जीत पीछे हैं। पूर्व विश्व चैम्पियन लवलीना (75 किलो) को सीधे सेमीफाइनल में प्रवेश मिला है जिसमें पांच ही मुक्केबाज हैं।

सोनोवाल ने किया उलटफेर

पुल्लु सोनोवाल ने लॉन बॉल्स पुरुष एकर स्पर्धा में कनाडा के 2023 विश्व चैम्पियन रयान बेस्टर को टाई-ब्रेक में हराकर बड़ा उलटफेर किया जिससे भारत ने बृहस्पतिवार को ग्लास्गो राष्ट्रमंडल खेलों में अपने अभियान की शुरुआत शानदार अंदाज में की। राष्ट्रमंडल खेलों में पदार्पण कर रहे पुल्लु ने पहला सेट 5-4 से अपने नाम किया। इसके बाद कई बार के राष्ट्रमंडल खेलों के पदक विजेता बेस्टर ने शानदार पहले सेट जीतते हुए दूसरा सेट 7-3 से जीतकर मुकाबले को टाई-ब्रेक तक पहुंचा दिया।

सूर्यवंशी के तूफान में उड़ी जिम्बाब्वे अख्यर की कप्तानी में भारत ने चखा पहली जीत का स्वाद



ग्लास्गो ►► हराये

तेज गेंदबाजों मयंक यादव और प्रिंस यादव की धारदार गेंदबाजी के बाद सलामी बल्लेबाज वैभव सूर्यवंशी के तूफानी अर्धशतक से भारत ने बृहस्पतिवार को यहां पहले टी20 अंतरराष्ट्रीय क्रिकेट मैच में जिम्बाब्वे के सात विकेट से हराकर तीन मैच की श्रृंखला में 1-0 की बढ़त बना ली। जिम्बाब्वे के 126 रन के लक्ष्य का पीछा करते हुए भारत ने सूर्यवंशी (50 रन, 19 गेंद, चार छक्के, चार चौके) और इशान किशन (35 रन, 24 गेंद, तीन चौके, दो छक्का) की पारियों से 13.2 ओवर में तीन विकेट पर 126 रन बनाकर आसान जीत दर्ज की। कप्तान श्रेयस अय्यर ने भी नाबाद 28 रन बनाए।

सूर्यवंशी ने रिचर्ड को लगातार दो छक्के व एक चौका मारा

लक्ष्य का पीछा करने उतरे भारत को सूर्यवंशी ने तूफानी शुरुआत दिलाई। सूर्यवंशी ने रिचर्ड एनगारवा की लगातार गेंदों पर दो छक्कों और एक चौके के साथ तेवर दिखाए। ब्लेसिंग मुजरबानी (26 रन पर दो विकेट) ने अभिषेक शर्मा (01) को ब्रेड इवांस के हाथों कैच कराके जिम्बाब्वे को शुरुआती सफलता दिलाई।

भारत की धारदार गेंदबाजी रही

भारत ने इससे पहले मयंक (18 रन पर दो विकेट) और प्रिंस (19 रन पर दो विकेट) की धारदार गेंदबाजी से जिम्बाब्वे को सात विकेट पर 125 रन पर रोक दिया। रवि बिश्नोई और शिवम दुबे ने एक-एक विकेट हासिल किया। जिम्बाब्वे ने 14वें ओवर में 64 रन तक पांच विकेट गंवा दिए थे जिसके बाद वेस्ली माथेवे (39 रन, 34 गेंद, तीन चौके, एक छक्का) और ताडिजनाशे मरुमानी (नाबाद 27, 20 गेंद, दो चौके, एक छक्का) ने छठे विकेट के लिए 58 रन की साझेदारी करके टीम को सम्मानजनक स्कोर तक पहुंचाया।



मांडविया ने साइकिलिंग रैली की अगुवाई की

ग्लास्गो। खेलमंजी मनसूख मांडविया ने यहां भारतीय समुदाय के सदस्यों के साथ साइकिलिंग रैली की अगुवाई की और भारतवासियों से राष्ट्रमंडल खेलों के दौरान 'चीयर फ़ोर इंडिया' मुहिम में शामिल होने का अनुरोध किया। मांडविया ने सभी भारतीयों से फिट इंडिया आंदोलन में सक्रिया भागीदारी का आग्रह भी किया। उन्होंने भारतीय मूल के लोगों से राष्ट्रमंडल खेलों के दौरान भारतीय खिलाड़ियों की हौसलाफज्जाई के लिये भी कहा। उन्होंने आगे कहा कि साइकिलिंग कई समस्याओं का समाधान है जिससे फिटनेस को बढ़ावा मिलता है, प्रदूषण कम होता है और ट्रैफिक जाम से निजात मिलती है। उन्होंने कहा, " साइकिलिंग मुहिम के तहत हम दुनिया को संदेश देना चाहते हैं कि साइकिलिंग से हमारा स्वास्थ्य, पर्यावरण और धरती की सुरक्षा में मदद मिलती है।"

सिंधू चाइना ओपन के दूसरे दौर से बाहर सिंधू चाइना ओपन के दूसरे दौर से बाहर

एजेसी ►► चांगडू

भारतीय बैडमिंटन स्टार पीवी सिंधू शुरुआती बढ़त का फायदा उठाने में नाकाम रही और बृहस्पतिवार को यहां दूसरे दौर के मैच में चीन की खिलाड़ी चैन युफेई से तीन गेम के कड़े मुकाबले में हारकर चाइना ओपन बैडमिंटन टूर्नामेंट से बाहर हो गईं। आयुष शेटी और लक्ष्य सेन भी पुरुष एकल के दूसरे दौर के मैच हारकर टूर्नामेंट से बाहर हो गए। हैदराबाद की रहने वाली 30 वर्षीय सिंधू ने पिछले सप्ताह जापान ओपन जीतकर लंबे समय से चले आ रहे खिताबी सूखे को खत्म किया था और उन्हें इस टूर्नामेंट में अच्छे प्रदर्शन की उम्मीद थी। पहले गेम से ही यह स्पष्ट हो गया था कि मुकाबला काफी कड़ा



होने वाला है। भारतीय खिलाड़ी ने पहले गेम में 7-13 से पिछड़ने के बाद वापसी करते हुए स्कोर 16-16 कर दिया था। इसके बाद उन्होंने लगातार पांच अंक हासिल करके पहला गेम अपने नाम कर दिया। दूसरे गेम में वापसी करने की बारी चीन की थी। सिंधू ने चार मैच प्लांटर्ड गंवाए।

चेन ने टोक्यो ओलंपिक में स्वर्ण जीता था

टोक्यो ओलंपिक में स्वर्ण पदक जीतने वाली चैन ने 16-20 की स्थिति से वापसी करते हुए यह गेम 22-20 से जीत लिया। तीसरे और निर्णायक गेम में भी कड़ा मुकाबला देखने को मिला। लेकिन अंत में चैन ने 17-17 के स्कोर से बढ़त बनाकर मैच अपने नाम कर दिया।

इंग्लैंड ने अगले तीन डब्ल्यूटीसी फाइनल की मेजबानी हासिल की थी

द ओवल में अगले साल नौ जून से खेला जाएगा डब्ल्यूटीसी फाइनल

एजेसी ►► लंदन

अंतरराष्ट्रीय क्रिकेट परिषद (आईसीसी) ने बृहस्पतिवार को घोषणा की कि 2027 विश्व टेस्ट चैंपियनशिप (डब्ल्यूटीसी) का फाइनल नौ से 13 जून तक 'द ओवल' में खेला जाएगा। इंग्लैंड ने पिछले साल 2027, 2029 और 2031 के अगले तीन डब्ल्यूटीसी फाइनल की मेजबानी के अधिकार हासिल किए थे। प्रत्येक चरण के लिए मैदान का चयन मेजबान बोर्ड इंग्लैंड एवं वेल्स क्रिकेट बोर्ड (ईसीबी) करेगा। अब तक खेले गए डब्ल्यूटीसी के तीनों फाइनल भी ब्रिटेन में ही आयोजित हुए हैं। यह दूसरा मौका होगा जब 'द ओवल' डब्ल्यूटीसी फाइनल की मेजबानी करेगा।



अब भी सभी नौ टीमों फाइनल की दौड़ में

इससे पहले 2023 में यहां फाइनल खेला गया था जिसमें ऑस्ट्रेलिया ने भारत को हराकर टेस्ट चैंपियनशिप की गदा (मेस) अपने नाम की थी। मौजूदा डब्ल्यूटीसी चक्र के समाप्त होने में अब एक साल से भी कम समय बचा है और फाइनल में जगह बनाने की दौड़ रोमांचक मोड़ पर पहुंच गई है। अब भी सभी नौ टीमों फाइनल की दौड़ में बनी हुई हैं।

मौजूदा चैंपियन दक्षिण अफ्रीका दूसरे स्थान पर

ऑस्ट्रेलिया ने अपने आठ में से सात टेस्ट जीतकर 87.50 प्रतिशत अंक के साथ तालिका में शीर्ष स्थान पर मजबूत पकड़ बना रखी है। उसके बाद मौजूदा चैंपियन दक्षिण अफ्रीका 75 प्रतिशत के साथ दूसरे स्थान पर है। न्यूजीलैंड 72.22 प्रतिशत अंक के साथ दक्षिण अफ्रीका के करीब बना हुआ है जबकि बांग्लादेश ने मई में पाकिस्तान को 2-0 से हराकर 58.33 प्रतिशत अंक के साथ फाइनल की दौड़ में अपनी धावेदारी मजबूत कर ली है।

भारत पांचवें स्थान पर है

दो बार डब्ल्यूटीसी फाइनल खेल चुकी भारतीय टीम नौ टेस्ट में चार जीत के बाद 48.15 प्रतिशत अंक प्रतिशत के साथ पांचवें स्थान पर है। उसके ठीक पीछे श्रीलंका 41.67 प्रतिशत अंक प्रतिशत के साथ छठे स्थान पर है। इंग्लैंड (24.36 प्रतिशत), वेस्टइंडीज (15 प्रतिशत) और पाकिस्तान (8.33 प्रतिशत) को फाइनल में पहुंचने के लिए अंक तालिका में लंबी छलांग लगानी होगी।

5

समस्या निवारक
आयुर्वेदिक आई ड्रॉप्स

12 गुणकारी आयुर्वेदिक औषधियों जैसे गुलाब, तुलसी, आंवला, नीम, पुदीना, शहद इत्यादि के योग से बनी 'आई मंत्रा' आयुर्वेदिक आई ड्रॉप्स आँखों में होने वाली समस्याओं जैसे आँखों की थकान, आँखों का सूखापन, आँखों पर दबाव कम कर उन्हें स्वस्थ व शीतल रखने में सहायक है। आयुर्वेदिक होने के कारण यह सुरक्षित है एवं इसका आँखों पर कोई दुष्प्रभाव भी नहीं पड़ता।

Eye Strain

Eye Dryness

Eye Tiredness

Eye Freshness

Eye Cleanliness

Clinically Tested

24x7 Helpline: 8198822222
www.eyemantra.com

AYURVEDIC

EYE RELIEF DROPS

Dr. Anjali's

EYE Mantra

EYE DROP

100% Ayurvedic
Eye Relief Drops

Dr. Anjali's

EYE Mantra

EYE DROP

100% Ayurvedic
Eye Relief Drops

आँखों की थकान दूर करने का आसान समाधान

प्रयोग विधि:
2 से 3 ड्रॉप्स दिन में तीन बार या चिकित्सकीय परामर्शानुसार इस्तेमाल करें।

दुबई सरकार का ऑफर

रिश्तेदारों को घर बुलाओ और 78 हजार रुपए के फ्री वाउचर पाओ

अबूधाबी। युद्ध की मार झेल रहे टूरिज्म सेक्टर को दोबारा खड़ा करने के लिए दुबई सरकार एक शानदार ऑफर लेकर आई है। 'एक दुबई आमंत्रण' प्रोग्राम के तहत यूएई के निवासी अगर अपने विदेशी रिश्तेदारों या दोस्तों को दुबई बुलाते हैं, तो उन्हें 3000 दिरहम (करीब 78 हजार रुपए) से ज्यादा के फ्री वाउचर मिलेंगे। इन रिवाँड्स का इस्तेमाल मुफ्त होटल स्टे, डाइनिंग और टूरिस्ट अट्रैक्शन के लिए किया जा सकता है।

31 अक्टूबर तक आने वाले मेहमानों पर मिलेगा फायदा

दुबई डिपार्टमेंट ऑफ इकोनॉमी एंड टूरिज्म के मुताबिक, यह स्क्रीम उन मेहमानों के लिए है जो 20 जुलाई से 31 अक्टूबर 2026 के बीच दुबई पहुंचेंगे। इसका लाभ उठाने के लिए यूएई के निवासियों को मेहमानों के आने से पहले ऑनलाइन फॉर्म भरकर उन्हें नॉमिनेट करना होगा। एक बार में अधिकतम पांच लोगों के नाम दर्ज किए जा सकते हैं। ज्यादा मेहमान होने पर अलग से फॉर्म सबमिट किया जा सकता है।

इन जरूरी नियमों का भी रखें ध्यान

► एक मेहमान को सिर्फ एक ही बार नॉमिनेट किया जा सकता है। अगर किसी एक ने उसे पहले ही रजिस्टर कर लिया है, तो दूसरी नॉमिनेशन मान्य नहीं होगी।
► मेहमान के दुबई पहुंचने पर पर्यटन विभाग को अलग से जानकारी देने की जरूरत नहीं है, वेरिफिकेशन अपने आप हो जाएगा।
► मेहमान के पहुंचने के 72 घंटे के अंदर निवासी के पास ईमेल आ जाएगा। इन वाउचर्स को अगस्त 2026 से जारी किया जाएगा।

कौन ले सकता है इस ऑफर का फायदा?

18 साल या उससे ज्यादा उम्र के यूएई नागरिक और निवासी, जिनके पास वैध एमिरेट्स आईडी है। जो विदेशी मेहमान वैध टूरिस्ट वीजा या वीजा ऑन अराइवल पर 20 जुलाई से 31 अक्टूबर 2026 के बीच फ्लाइट, सड़क या समुद्र के रास्ते दुबई आ रहे हैं। ध्यान रहे, इस प्रोग्राम में वीजा सुविधा शामिल नहीं है। मेहमानों को अपने वीजा का इंतजाम खुद करना होगा।

78 हजार के पैकेज में क्या-क्या मिलेगा?

इस रिवाँड पैकेज का इस्तेमाल दुबई के नामी होटलों (जैसे- डब्ल्यू दुबई, द वेस्टिन, ले मेरिडियन, मैलिया डेजर्ट पाम और आईएचजी होटल्स), बेहतरीन रेस्टोरेन्ट्स और टूरिस्ट स्पाँड्स पर किया जा सकता है। इसके अलावा करीम और हला जैसी लाइफस्टाइल सेवाओं में भी ऑफर्स मिलेंगे। इस पूरी स्क्रीम के दौरान एक निवासी अधिकतम तीन रिवाँड पैकेज ही हासिल कर सकता है।

मंगल ग्रह पर मिला मैग्मा की नदियों का सबूत क्या कभी रहने लायक था रेड प्लेनेट ?

वॉशिंगटन। वैज्ञानिक आज तक रिसर्च कर रहे हैं कि क्या धरती के अलावा और कहीं भी जीवन संभव है? वहीं, स्पेस साइंटिस्ट की ओर से की गई रिसर्च से पता चलता है कि मंगल ग्रह की सतह के नीचे एक समय पर कभी मैग्मा की नदियां बह रही थीं। वैज्ञानिकों की ओर से की गई यह रिसर्च इस बात का मजबूत संकेत देती है कि मंगल पर आज से बहुत समय पहले जीवन के लिए अनुकूल परिस्थितियां रही होंगी। इस रिसर्च से उन दूसरे चट्टानी ग्रहों पर भी जीवन होने की नई उम्मीदें जगी हैं, जिन्हें अब तक इसके लिए उपयुक्त नहीं माना जाता था। इस खोज से स्पेस साइंस को नई दिशा मिल सकती है।

इस नई रिसर्च में हुआ खुलासा

बढ़ी जीवन की संभावना की उम्मीद

सामने आए नतीजे

रिसर्च से पता चलता है कि मंगल पर सिर्फ अलग-अलग मैग्मा चैंबर नहीं थे, बल्कि धरती के नीचे मैग्मा का एक विशालकाय मैकेनिज्म आपस में जुड़ा हुआ था। साइंटिस्ट का कहना है कि यह मैकेनिज्म इस प्लेनेट के अंदर आवश्यक तत्वों के आदान-प्रदान में सहयोग करता है। साथ ही यह वातावरण और समुद्र बनने जैसे अहम प्रोसेस को मदद पहुंचाने की क्षमता रखता है, जो ग्रह की संरचना और ज्यादा जटिल बना सकती है और डेवलपमेंट प्रोसेस लंबे समय तक चल सकता था।

कुदरत का अनोखा करिश्मा!

महिला ने दिया 4 हमशक्ल बच्चियों को जन्म, अब लोगों के सामने रखी ये शर्त

सिडनी। अगर आपका परिवार एक ही दिन में चार नए नन्हें मेहमानों के आने से सीधे दोगुना हो जाए, तो खुशियों के साथ-साथ जिम्मेदारियों का कितना बड़ा पहाड़ टूट पड़ेगा? ऑस्ट्रेलिया के ब्रिसबेन में कुछ ऐसा ही हुआ है। 34 वर्षीय जेनितर नामोआना ने एक बेहद दुर्लभ और कुदरत का करिश्मा माने जाने वाले मामले में एक साथ 4 जुड़वां बच्चियों को जन्म दिया है। इस अनोखे जन्म ने न केवल इस परिवार की दुनिया बदल दी है, बल्कि इनके सामने रोजमर्रा की जिंदगी से जुड़ी एक बड़ी व्यावहारिक चुनौती भी खड़ी कर दी है।

15 मिलियन में एक दुर्लभ मामला

डॉक्टरों के मुताबिक, एक ही फर्टिलाइज्ड एग से बिना किसी मेडिकल ट्रीटमेंट के चार एक जैसी बच्चियों का जन्म होना लगभग 1:5 करोड़ मामलों में से एक में होता है। जेनितर की सिजेरियन डिलीवरी करीब 28 हफ्तों की प्रेग्नेंसी के बाद सफलतापूर्वक हुई। चारों नवजात बहनें एकदम स्वस्थ हैं। एक रिपोर्ट के मुताबिक, इस असाधारण जन्म से पहले कपल के घर में पहले से ही चार छोटे बच्चे थे। चार नन्हें प्रिंसेस एमिली, हैरियट, कैथरीन और एलेक्सा के आने के बाद अब यह परिवार कुल 10 सदस्यों का बड़ा कुनबा बन चुका है।

10 सीटों वाली वैन खरीदने के लिए मांगा क्राउडफंडिंग से सहारा

परिवार की सबसे बड़ी समस्या अब यात्रा को लेकर आ रही है। उनकी पुरानी कार में 10 लोगों के एक साथ बैठने या सुरक्षित रूप से ट्रैवल करने की जगह ही नहीं है। अस्पताल के चक्कर काटने, बच्चों की स्कूल छोड़ने और परिवार को बाहर ले जाने के लिए अब एक 10 या 12 सीटों वाली बड़ी वैन बेहद जरूरी हो गई है। डायपर, मिल्क फॉर्मूला और अन्य रोजमर्रा के खर्चों के भारी बोझ को देखते हुए, मां ने एक ऑनलाइन क्राउडफंडिंग कैंपेन शुरू किया है। इस अभियान को लोगों का भारी समर्थन मिल रहा है और कई मददगार उनके साथ आ खड़े हुए हैं।

व्हेल का मल पृथ्वी को दे रहा है आधी ऑक्सीजन!

वैज्ञानिकों को क्या पता चला?

समुद्र की गहराइयों में रहने वाली व्हेल मछलियों के खाने की आदतों को ट्रैक करना बेहद मुश्किल होता है। इसलिए, वैज्ञानिकों ने उनके मल के सैंपल्स का अध्ययन किया। अंतरराष्ट्रीय पशु कल्याण कोष के अनुसार, इन सैंपल्स में खाए गए शिकार के अवशेष और रसायनों के सुराग मिलते हैं। इससे पता चला कि जब समुद्र के गर्म होने के कारण उनका पसंदीदा खाना (जैसे क्रिल और कोपोपोड्स) कम हो जाता है, तो व्हेल भूखी रहने के बजाय दूसरा उपलब्ध भोजन खाने लगती हैं।

वॉशिंगटन। जलवायु परिवर्तन और गर्म होते महासागरों के कारण पूरी दुनिया के वैज्ञानिक चिंतित हैं कि समुद्री जीवों का भोजन खत्म हो जाएगा। विशालकाय 'साउथर्न राइट व्हेल' को लेकर भी लंबे समय से यही डर जाता जा रहा था। लेकिन, वैज्ञानिकों की एक हालिया रिसर्च ने इस डर को उम्मीद में बदल दिया है। इस रिसर्च में किसी जटिल तकनीक से ज्यादा व्हेल के मल यानी पोटी ने वैज्ञानिकों की मदद की है।

लचीलापन ही है व्हेल के बचने की कुंजी

साउथर्न राइट व्हेल आमतौर पर छोटे जूलांकटन का शिकार करती हैं। जलवायु परिवर्तन के कारण इन छोटे जीवों की आबादी कम-ज्यादा होती रहती है। रिसर्च से पता चलता है कि व्हेल एक ही प्रकार के शिकार पर निर्भर रहने के बजाय अपनी डाइट का दायरा बढ़ा लेती हैं। इस लचीले व्यवहार की वजह से वे बदलते समुद्री माहौल में भी अपने ऊर्जा स्तर को बनाए रखने में सक्षम हो रही हैं।

हमारी सांसों से व्हेल का क्या संबंध है?

फाइटोप्लांकटन न केवल जूलांकटन का भोजन बनते हैं, बल्कि वे कार्बन डाइऑक्साइड को सोखकर पृथ्वी की लगभग आधी ऑक्सीजन भी पैदा करते हैं। इस तरह व्हेल एक प्राकृतिक चक्र चलाती हैं। वे भोजन करती हैं, पोषक तत्व समुद्र की सतह पर लाती हैं, फाइटोप्लांकटन को उपजाऊ बनाती हैं और अप्रत्यक्ष रूप से अपने ही भोजन के चक्र को बनाए रखती हैं।

मविष्य के लिए क्या हैं संकेत?

वैज्ञानिकों का कहना है कि व्हेल में परिस्थितियों के अनुकूल दलने की अद्भुत क्षमता है और वे सिर्फ जलवायु परिवर्तन की असहाय शिकार नहीं हैं। हालांकि, इसका मतलब यह नहीं है कि खतरा टल गया है। यदि महासागर अत्यधिक गर्म हो जाते हैं, तो केवल भोजन बदलने की क्षमता भी व्हेल को नहीं बचा पाएगी।

उर्मिला मेमोरियल सुपरस्पेशलिटी हॉस्पिटल

300 विस्तरों का सुपे स्पेशलिटी हॉस्पिटल

EMERGENCY READY

आपकी आपातकालीन स्थिति में सर्वश्रेष्ठ चिकित्सा प्रदान करने हेतु हम तैयार हैं

डॉ. जिनेश जैन

DM कार्डियोलॉजी

हृदय रोग विशेषज्ञ

हार्ट अटैक के लक्षण

डॉ. छत्रपाल साहू

DM न्यूरोलॉजी

मस्तिष्क रोग विशेषज्ञ

ब्रेन स्ट्रोक के लक्षण

• छाती में जकड़न एवं कंधे में दर्द होना

• दर्द के साथ पसीना आना

• सांस फूलना

• बेचेनी महसूस होना

• आर्द्रपन एवं छाती में जलन

• चेहरे का टेढ़ापन

• हाथ-पैर में कनजोटी या सुन्न होना

• बोलने में दिक्कत

• चलने में लड़खड़ाहट

• नज़र का क़म या दो दिखाई देना

अग्रिम पंजीयन अनिवार्य

पेट रोगों हेतु नि:शुल्क ड्रॉस्कोपी जांच 31 जुलाई 2026

ALL TPA, INSURANCE, SECL, SAIL, RAILWAY, AIRPORT, NTPC, CG STATE & CENTRAL GOVT., CSEB

नहर रोड, भाठागांव, रायपुर (छ.ग.)

मो.: 0771-4088820, 9109125524, 95899 56859

आप कितने स्वस्थ हैं? जानिए

एक नियमित वेलनेस चेकअप आपके आज को सुरक्षित और कल को मजबूत करता है

वेलनेस गोल पैकेज

₹1500/-

(20 से 40 साल की उम्र के लिए)

वेलनेस जर्नी पैकेज

₹2000/-

(40 से 60 साल की उम्र के लिए)

● प्रत्येक शुक्रवार एवं शनिवार

● सीमित सीट

रजिस्ट्रेशन के लिए संपर्क करें

9109956720

9926386660

सुयश हॉस्पिटल

कोटा-गुडियारी रोड, होटल पिकाडली के पीछे, रायपुर

Ajay 9827144371

बहुरूपिया गांव! शादी से पहले चढ़ती है चीनी वाली रोटी

पूर्वी चंपारण। बिहार एक ऐसा प्रदेश है, जहां गांवों की संख्या काफी अधिक है। इनमें से कुछ गांव ऐसे हैं जो अपने खास और अनोखे रिवाजों के लिए जाने जाते हैं। ऐसा ही एक अनोखा गांव है बहुरूपिया। जो पूर्वी चंपारण जिले के सुगौली प्रखंड के अंतर्गत आता है। इस गांव की सबसे बड़ी विशेषता यहां का एक बेहद दिलचस्प रिवाज है। दरअसल, इस गांव में होने वाले हर धार्मिक कार्य या शादी-विवाह जैसे शुभ अवसरों से पहले 'बहुरूपी बाबा' की पूजा की जाती है। जिसका पालन पूरा गांव बेहद श्रद्धा के साथ करता है। अब यह इस गांव की एक अटूट परंपरा बन चुकी है। चाहे हिंदू हों या मुस्लिम, गांव का हर व्यक्ति इस अनूठी परंपरा को पूरी शिद्दत से निभाता है।

मुंह का ना खुलना

पान, तंबाकू सेवन के कारण मुंह का ना खुलना एक्सपर्ट ने चोट या अन्य कारणों से मुंह का ना खुलना

कालड़ा बर्न एवं प्लास्टिक कॉन्सल्टेंट सर्जरी सेंटर आय. के. सी. के सामने, पीछे कालानी एवं पंचपदी नाका, धमतरी रोड, कलस मैन के पास, रायपुर कॉल: 9827143060/8871003060

Ajay 9827144371

पेट सफा

PREMIUM Laxative Granules Ajwain

गजब का फायदा

यदि आप कब्ज, गैस और एसिडिटी से परेशान हैं तो आज ही लीजिए प्रीमियम 'पेट सफा' लैक्सेटिव ग्रेन्यूल्स। यह पहली रात से असर दिखाता है और इसकी आदत भी नहीं पड़ती।

पेट सफा प्रीमियम लैक्सेटिव ग्रेन्यूल्स 90 ग्राम में भी उपलब्ध

पेट सफा...तो हर रोग दफा

24x7 Helpline: 91197 88888 • Available at all medical & general stores

यहाँ से भी खरीदें amazon | Flipkart | blinkit | zepto

हरिभूमि कम्यूनिकेशन्स प्राइवेट लिमिटेड के लिए मुद्रक एवं प्रकाशक: अनिल कुमार द्वारा हरिभूमि पब्लिकेशन्स, टिकरापाड़ा, धमतरी रोड, रायपुर (छत्तीसगढ़) -492001 से मुद्रित एवं हरिभूमि कॉम्प्लेक्स, टिकरापाड़ा, धमतरी रोड, रायपुर (छत्तीसगढ़) -492001 से प्रकाशित। प्रधान संपादक: डॉ. हिरेश्वर द्विवेदी, स्थानीय संपादक: धनंजय वर्मा, संपादक (समन्वय): ब्रह्मवीर सिंह। RNI No. CHH/HHN/2002/07457, फोन: 0771-4242222, e-mail: raipur@haribhoomi.com